

காலைக்கதிர்

Kalaikkathir

கொழும்பு, மே 31
கருத்துருவாக்கம் வலுப்பெற வேண்டும். அதன் வலிமைகளை உணர்த்தும் ஊடகவியலாளர் களை ஊமையாக்குவது உசிதமானதல்ல என நாடாளுமன்ற உறுப்பினர் அங்கஜன் இராம பக்கம் 14 >>>

விழயல் 02 வள்ளுவர் ஆண்டு 2049 வைகாசி 16 வியாழக்கிழமை 31.05.2018 கதிர் 206

ஊடக அடக்குமுறைக்கு எதிராக யாழில் நேற்று கண்டன ஆவேசம்

கட்சிகள், நிறுவனங்கள் கடந்து ஒன்று திரண்டு ஆர்ப்பாட்டம்



(எஸ்.நிதர்ஷன்)

யாழ்ப்பாணம், மே 31
'காலைக்கதிர்' பத்திரிகையின் விநியோகப் பொறுப்பாளரும் செய்தி யாளருமான செல்வராசா இராஜேந்திரன் தாக்கப்பட்டமையைக் கண்டித்தும், தாக்குதலுக்கு உடனடி நீதி விசாரணை கோரியும் யாழ். நகரில் நேற்றுப் புதன்கிழமை மாபெரும் கண்டன ஆர்ப்பாட்டம் முன்னெடுக்கப் பட்டது.
இந்தக் கண்டனப் போராட்டத்தில் கட்சிகள், நிறுவனங்கள் கடந்து நாடாளுமன்ற உறுப்பினர்கள், மாகாண சபை உறுப்பினர்கள், அரசியல் கட்சிகளின் தலைவர்கள், பிரதேச சபை உறுப்பினர்கள், பொது அமைப்புக்களின் பிரதிநிதிகள், ஊடகவியலாளர்கள், பொதுமக்கள் எனப் பெரும் எண்ணிக்கையானோர் பங்கேற்று ஊடக அடக்குமுறைக்கு எதிராக ஒன்று திரண்டு குரல் எழுப்பினர்.
பக்கம் 03 >>>

தமிழ் ஊடக அடக்குமுறைகளுக்கு நீதி தாமதிக்காமல் கிட்டவேண்டும்

வடக்கு முதலமைச்சர், ஆளுநருக்கு நேற்று மகஜர்

யாழ்ப்பாணம், மே 31
தமிழ் ஊடகவியலாளர்கள், ஊடகப் பணியாளர்கள் காணாமலாக்கப்பட்டமை, படுகொலை செய்யப்பட்டமை, அச்சுறுத்தப்பட்டமை, கடத்தப்பட்டமை, தாக்கி சித்திரவதைக்குள்ளாக்கப்பட்டமை, சட்டமுறையற்ற விதத்தில் தடுத்து வைக்கப்பட்டிருந்தமை போன்ற பல்வேறு வன்முறைச் சம்பவங்களுக்கும் காரணமான சூத்திரதாரிகளைக் கண்டுபிடித்து சட்டத்தின் முன் நிறுத்துவதற்குத் தேவையான புலனாய்வு நடவடிக்கைகளைக் கண்டுபிடித்து பக்கம் 14 >>>

சகல சிக்கல்களுக்கும் ஒரே நிவாரணி புதிய அரசமைப்பு உருவாக்கம்தான்

அமெ. குழுவிடம் எடுத்துரைத்தார் சம்பந்தன்

கொழும்பு, மே 31
நாட்டில் நிலவும் பாரிய கடன்குறை மற்றும் பொருளாதர வளர்ச்சி உள்ளடங்கலான பல்வேறு பிரச்சினைகளுக்குத் தீர்வுகளைக் கண்டுகொள்ள ஒரே வழி புதிய அரசமைப்பு மட்டுமே. எனவே இந்த முயற்சியை நாம் கைவிட்டுவிட முடியாது.
- இவ்வாறு நேற்றுக் கொழும்பில் அமெரிக்கக் காங்கிரஸ் குழுவிடம் எடுத்துரைத்துள்ளார் தமிழ்த் தேசியக் கூட்டமைப்பின் தலைவரும் பக்கம் 14 >>>



விடுதலைப் புலிகள்
மலேசியாவில் அண்மையில் நடந்த பொதுத் தேர்தலில் அதிர்ஷ்ட அரங்கம் மாற்றங்கள் நிகழ்ந்தன அல்லவா!
பிரதமராக இருந்த நஜீப் ரஸாக் பதவி இழந்து வீட்டுக்கு அனுப்பப்பட்டார்.
அதனையடுத்து அவருக்கு எதிரான பக்கம் 03 >>>

ஊடகப் பணியாளர் மீதான தாக்குதல் பல்வேறு சந்தேகங்களைத் தருகிறது

வடக்கு முதல்வர் விக்கி கருத்து
யாழ்ப்பாணம், மே 31
காலைக்கதிர் பத்திரிகையின் ஊடகப் பணியாளர் மீதான தாக்குதல் கண்டிக்கத்தக்கது. இவ்வாறான பக்கம் 03 >>>

மாங்குளம் விபத்தில் இளைஞர் உயிரிழப்பு

மேலும் இருவர் காயம்
முல்லைத்தீவு, மே 31
நேற்று இடம்பெற்ற மோட்டார் சைக்கிள் விபத்தில் விளாங்குளம் பகுதியில் பக்கம் 03 >>>

இந்திய துணைத் தூதரகம் முன்பாக நாளை கவனவீர்ப்புப் போராட்டம்

தூத்துக்குடி படுகொலையைக் கண்டித்து
யாழ்ப்பாணம், மே 31
விழ்த்துவிடப்பட்ட வன்முறையைக் கண்டித்து மூகப் பொலிஸாரால் கட்ட பக்கம் 03 >>>

மூன்று மாகாண சபைகளுக்கு தேர்தலை விரைந்து நடத்துக!

தேர்தல் ஆணையாளர் மைத்திரிக்குக் கடிதம்
கொழும்பு, மே 31
மூன்று மாகாண சபைகளுக்கான தேர்தலைக் கூடிய விரைவில் நடத்துவதற்கு நடவடிக்கை எடுக்குமாறு ஜனாதிபதி, பிரதமர் மற்றும் சபாநாயகர் ஆகியோரிடம் கோரிக்கை விடுக்கப் பக்கம் 03 >>>

சிறுபான்மை மதத்தினர் மீது இலங்கையில் தாக்குதல்கள்

அமெரிக்கா குற்றச்சாட்டு
கொழும்பு, மே 31
இலங்கையில் சிறுபான்மை மதப்பிரிவினர் மீது தொடர்ந்தும் தாக்குதல்கள் இடம்பெறுகின்றன என அமெரிக்கா தெரிவித்துள்ளது.
2017 இல் உலக நாடுகளில் காணப்படும் மத சூதந்திரம் தொடர்பான அமெரிக்கா இராஜாங்கத்திணைக்களத்தின் வருடாந்த அறிக்கையிலேயே இந்தக் குற்றச்சாட்டு முன்வைக்கப்பட்டுள்ளது.
பக்கம் 14 >>>

போராளிகள் மீதான விசாரணை ஜனநாயகத்தை ஒடுக்கும் செயல்

ஜனநாயகப் போராளிகள் கட்சி கண்டனம்
யாழ்ப்பாணம், மே 31
முன்னாள் போராளிகளை விசாரணைக்கு உட்படுத்தும் செயற்பாடானது, அவர்களது செயற்பாடுகளை முடக்கும் நடவடிக்கையாகவே அமைந்துள்ளதென ஜனநாயகப் போராளிகள் கட்சியின் தலைவர் வேந்தன் தெரிவித்தார்.
கடந்த சனிக்கிழமை கொழும்பிலுள்ள பொலிஸ் தலைமையகத்தின் 4ஆம் மாடியில், பயங்கரவாதத் தடுப்புப் பிரிவினரால் தொடர்ச்சியாக பக்கம் 14 >>>

சு.கவின் 16 பேர் அணி நேற்று சம்பந்தனுடன் திடீர் சந்திப்பு

கொழும்பு, மே 31
அரசிலிருந்து விலகிய ஸ்ரீலங்கா சுதந்திரக் கட்சியின் 16 நாடாளுமன்ற உறுப்பினர்கள், எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா.சம்பந்தனை நேற்றுத் திடீரெனச் சந்தித்தனர்.
பக்கம் 14 >>>

அமெ. காங்கிரஸ் உறுப்பினர்கள் பிரதமர் ரணிலைச் சந்தித்தனர்



கொழும்பு, மே 31 பிரதமர் ரணில் விக்கிரமசிங்க வுக்கும் அமெரிக்க காங்கிரஸ் சபை உறுப்பினர்களுக்கும் இடையில் சந்திப்பு இடம்பெற்றுள்ளது. இந்தச் சந்திப்பு நேற்றுக் காலை அலரிமாளிகையில் இடம்பெற்றுள்ளது. மேக் தொன்ரி, கேரோல் சி கோட்டர், விக்கி ஹட்ஸ்லர் குய்ட்டர் மற்றும்

இலங்கை யிலுள்ள அமெரிக்க தூதர் அக்குல் கேஷாப் ஆகியோர் இந்தக் குழுவில் இடம்பெற்று இருந்தனர். இலங்கையில் முன்னெடுக்கப்படும் அபிவிருத்தி பணிகளுக்கு அமெரிக்காவின் ஒத்துழைப்பை பெற்றுக் கொள்வது தொடர்பாக இதன்போது பேச்சு நடத்தப்பட்டது என்றும் தெரிவிக்கப்படுகிறது.

இலங்கை போக்குவரத்துச் சபையினர் மேலதிக பஸ் சேவைகளை நடத்த ஏற்பாடு

கொழும்பு, மே 31 ரயில்வே தொழில் சங்கம் சில ஆரம்பித்துள்ள பணி பகிஷ்கரிப்பால் பாதிக்கப்படும் பயணிகளின் நலனைக் கருத்தில் கொண்டு இலங்கை போக்குவரத்து சபை மேலதிக சேவைகளை நடத்துவதற்கு நடவடிக்கை மேற்கொண்டுள்ளது.

நாளாந்தம் இலங்கை போக்குவரத்துச் சபை வழமையாக 5 ஆயிரத்து 400 பஸ்களை சேவையில் ஈடுபடுத்துகின்றது. பணி பகிஷ்கரிப்பு காரணமாக இத்தொகையை 5 ஆயிரத்து 700 ஆக அதிகரிப்பதற்கு நடவடிக்கை மேற்கொள்ளப்பட்டுள்ளது என இலங்கை போக்குவரத்து சபையின் பிரதி பொது முகாமையாளர் பி.எச்.ஆர்.டி.சந்திரசிறி



தெரிவித்துள்ளார்.

ரயில் ஊழியர்களின் பணி பகிஷ்கரிப்பு காரணமாக பொது மக்களுக்கு சிரமம் ஏற்படாத வகையில் இலங்கை போக்குவரத்துச் சபை இந்த நடவடிக்கையை மேற்கொண்டுள்ளது. விசேடமாக ரயில் சேவை பெரும் எண்ணிக்கையில் இடம் பெறும் மாகாணங்களில் இலக்காகக் கொண்டு சம்பந்தப்பட்ட

டிப்போக்கள் மூலம் பயணிகளுக்கு பிரச்சினை ஏற்படாத வகையில் பஸ் சேவைகளை மேற்கொள்ளுமாறு ஆலோசனை மேற்கொள்ளப்பட்டுள்ளது. அத்தோடு, அத்தியாவசிய விடயங்கள் தவிர்ந்த பஸ் ஊழியர்களுக்கான விடுமுறைகள் வரையறுக்கப்பட்டு இருக்கின்றன என இதன்போது தெரிவிக்கப்பட்டது. (க)

வவுனியாவில் நடைபெற்ற உலக சுற்றாடல் தினம்



உலக சுற்றாடல் தினம் வவுனியாவில் நேற்று அனுஷ்டிக்கப்பட்டது. வவுனியா மத்திய சுற்றாடல் அதிகார சபை, நகர சபை மற்றும் கமநல அபிவிருத்தி திணைக்களம் ஆகியவற்றின் ஏற்பாட்டில் இடம்பெற்றது. இதன்போது வவுனியா தமிழ் மத்திய மகாவித்தியாலையத்திலிருந்து விழிப்புணர்வுப் பேரணி ஆரம்பமாகி மணிக்கூட்டு சந்தி வழியாக வைரவப்புளியங்குளத்தை வந்தடைந்தது. அங்கு வீடு வீடாக பாடசாலை மாணவர்களும், ஆசிரியர்களும் கழிவுப் பொருள்களை வகையறாகப் பிரித்து அதனைச் சந்திகரிப்பது தொடர்பான பிரசாரத்தில் ஈடுபட்டனர். இந்த நிகழ்வில், கூமாங்குளம் சித்திவிநாயகர் பாடசாலை, இலங்கை திருச்சபை தமிழ் கலவன் பாடசாலை, சைவப் பிரகாசா மகளிர் கல்லூரி, இரம்பைக்குளம் மகளிர் கல்லூரி, வவுனியா தமிழ் மத்திய மகாவித்தியாலையத்தைச் சேர்ந்த மாணவர்கள் கலந்து கொண்டிருந்தனர். 'உயிரிகளின் உயிர் நாடியான ஈரநிலங்களை காப்பது எமது கடமை' எனும் தொனிப்பொருளில் நடத்தப்பட்ட இந் நிகழ்வில் வவுனியா நகரசபை தலைவர் இ.கௌதமன், உப தலைவர் எஸ்.குமாரசாமி, ஆதிபர் எஸ்.அமிர்தலிங்கம், தெற்கு வலயத்தின் பணிப்பாளர் மு.ராஜா கிருஷ்ணன் ஆகியோர் கலந்துகொண்டிருந்தனர். (க-100)

மைதானத்தில் வீசப்பட்ட பிரதமருக்கான கடிதங்கள்!

முல்லைத்தீவு, மே 31 கடந்த 28 ஆம் திகதி கிளிநொச்சிக்கு விஜயம் மேற்கொண்ட பிரதமர் ரணில் விக்கிரமசிங்கவிடம் வழங்குவதற்காக பிரதேசவாசிகளால் கிளிநொச்சி அரச அதிகாரிகளிடம் ஒப்படைக்கப்பட்ட பல்வேறு கோரிக்கைகள் அடங்கிய கடிதங்களின் ஒரு பகுதி நகரத்திலுள்ள மைதானத்தில் வீசப்பட்டுள்ளன.



இந்தக் கடிதங்களை அதனை ஒப்படைத்த பொதுமக்கள் மைதானப்பகுதியிலிருந்து கண்டெடுத்துள்ளனர். கிளிநொச்சி பிரதேசத்திலுள்ள அடிப்படை வசதிகளை நிவர்த்தி செய்து தருமாறும் சில தொழில் வாய்ப்புக்களை பெற்றுத் தருமாறும் கோரி பிரதமருக்கு வழங்குமாறு அரச அதிகாரிகளிடம் வழங்கப்பட்ட கடிதங்களே இவ்வாறு வீசப்பட்டுள்ளன. இந்தக் கடிதங்களை கண்டெடுத்த பொதுமக்கள் பலர் அவற்றை அங்குள்ள அரசியல்வாதிகளிடம் கையளித்துள்ளனர். அதன்படி இந்தக் கடிதங்களை வீசியவர்கள் தொடர்பில் கண்டறியப்பட்டதன் பின்னர் உரிய நடவடிக்கைகள் மேற்கொள்ளப்படும் என அவர்கள் தெரிவித்துள்ளனர்.



இலங்கையின் புதிய வரைபடம் வெளியிடல்

அரசு நில அளவை யாளர் திணைக்களத்தால் தயாரிக்கப்பட்ட இலங்கையின் புதிய வரைபடம் இன்று வெளியிடப்படவுள்ளது. கொழும்பில் புதிதாக அமைக்கப்படும் துறைமுக நகரத்தை உள்ளடக்கியதால் இலங்கையின் நிலப்பரப்பு 2 கிலோ மீற்றரால் அதிகரித்துள்ளது என நில அளவை ஆணையாளர் பி.எம்.பி. உதயகாந்த தெரிவித்தார். இதேபோன்று மொரஹாகந்த உள்ளிட்ட நீர்ப்பாசனங்கள் பல இந்த வரைபடத்தில் உள்ளடக்கப்பட்டுள்ளன. 1,500 என்ற அளவில் புதிய இலங்கை வரைபடம் அச்சிடப்பட்டுள்ளது. யூன் மாதம் நடுப்பகுதியில் பொது மக்களுக்கு இதைக் கொள்வனவு செய்ய முடியும் என்று அவர் தெரிவித்தார். இதன் டிஜிட்டல் பதிவின் பிரதிகளை நில அளவை திணைக்களத்தின் தலைமை அலுவலகத்தில் கொள்வனவு செய்ய முடியும்.

சமுர்த்தி கொடி பிரதமருக்கு அணிவிப்பு



கொழும்பு, மே 31 சர்வதேச புகையிலை மற்றும் போதைப் பொருள் எதிர்ப்புத் தினம் இன்று அனுஷ்டிக்கப்படுகிறது. இதனை முன்னிட்டு ஒழுங்கு செய்யப்பட்டிருந்த சமுர்த்தி கொடி அணிவிக்கும் நிகழ்வு பிரதமர் ரணில் விக்கிரமசிங்க தலைமை

யில் அலரி மாளிகையில் நேற்று இடம்பெற்றது. முதலாவது கொடி பிரதமர் ரணில் விக்கிரமசிங்க வுக்கு அணிவிக்கப்பட்டது. சமூக வலுவூட்டல் அமைச்சர் பி.ஹரிஸன் உட்பட சமூக வலுவூட்டல் அமைச்சின் அதிகாரிகளும் இதில் கலந்து கொண்டனர்.

கொழும்பு துறைமுகம் இரண்டாம் இடம்

கொழும்பு, மே 31 சர்வதேச மட்டத்திலான கொள்கலன் துறைமுகங்களில் கூடுதலான வளர்ச்சியை பதிவு செய்துள்ள இரண்டாவது துறைமுகமாக கொழும்பு துறைமுகம் இரண்டாம் இடத்தை வகிக்கிறது. இந்தப்பட்டியலில் சிங்கப்பூர் துறைமுகம் 16.5

சதவீத வளர்ச்சியுடன் முதலாவது இடத்தை தொடர்ந்தும் தக்க வைத்துள்ளது. கொழும்பு துறைமுகத்தின் வளர்ச்சி 12.6 சதவீதமாகும். Alphaliner global port நிறுவனத்தின் தரப்படுத்தலிலேயே இலங்கை இரண்டாவது இடத்திற்கு முன்னேறியுள்ளமை சிறப்பம்சமாகும்.

கொழும்பு வெள்ளத்தை கட்டுப்படுத்த இரண்டு சுரங்கப் பாதைகள்

கொழும்பு, மே 31 கொழும்பு நகரில் வெள்ள நீர் கட்டுப்பாட்டுக்காக இரண்டு சுரங்கப் பாதைகள் அமைக்கப்படவிருக்கின்றன. பெருநகரங்கள் மற்றும் மேல் மாகாண அபிவிருத்தி அமைச்சு, சைனா பெற்றோலியம் பைப்

லைன்ஸ் தனியார் நிறுவனத்துடன் இது தொடர்பான ஒப்பந்தத்தில் நேற்று கைச்சாத்திட்டது. முதலாவது சுரங்கப்பாதை கொழும்பு புதிய முத்துவெல்ல பிரதேசத்தில் அமைக்கப்படவிருக்கிறது. இது 170 மீற்றர் நீளமானதாகும். இரண்டாவது சுரங்கப் பாதை

கொழும்பு 07 ரொரிங்டன் பிரதேசத்தில் அமைக்கப்படவிருக்கிறது. இதன் நீளம் 1.2 கிலோமீற்றர்களாகும். நிர்மாணப் பணிகளை 2020 ஆம் ஆண்டளவில் பூர்த்தி செய்வது இலக்காகும் என்று அமைச்சர் சம்பிக்க ரணவக்க தெரிவித்துள்ளார். (க)

அமெரிக்க காங்கிரஸ் குழு ஜனாதிபதியுடன் சந்திப்பு

அமெரிக்க காங்கிரஸ் குழுப் பிரதிநிதிகள் நேற்று முற்பகல் ஜனாதிபதியின் உத்தியோக பூர்வ இல்லத்தில் ஜனாதிபதி மைத்திரிபால சிறிசேனவைச் சந்தித்தனர்.

இலங்கை உலக நாடுகளுடன் ஒத்துழைப்புடனும் நட்புடனும் செயற்படும் நாடு என்று இதன்போது தெரிவித்த ஜனாதிபதி, இலங்கை இராணுவத்தின் பயிற்சி நடவடிக்கைகளுக்கு அமெரிக்காவிடமிருந்து கிடைக்கும் ஒத்துழைப்பை விசேடமாக நினைவு கூர்ந்தார்.

இலங்கைக்கும் அமெரிக்காவுக்கும் இடையில் இராணுவப் பயிற்சி செயற்கு தொடர்ச்சியாக இடம்பெற்று வருகின்றமையுடன், அவற்றை மேலும் அபிவிருத்தி செய்து பாதுகாப்புச் சேவையில் தொழில்நுட்ப அறிவின் பயன் பாட்டை அதிகரிக்க வேண்டியதன் அவசியத்தைச் சுட்டிக்காட்டிய ஜனாதிபதி, நவீன உலகில் பாதுகாப்புச் சேவைகளில் தொழில்நுட்பம் இன்றியமையாததெனத் தெரிவித்தார்.

இலங்கைக்குப் போதைப் பொருள் கடத்தப்படும் மார்க்கங்களை கட்டுப்படுத்துவதற்கு அமெரிக்காவின் உதவி அவசியமாகும் என்பதுடன், அதன்

பொருட்டு இரு நாடுகளுக்கும் இடையில் பாதுகாப்பு ஒத்துழைப்பு காணப்படவேண்டும் என்றும் ஜனாதிபதி இதன்போது சுட்டிக்காட்டினார்.

இலங்கையின் உள்ளாட்டுப் பாதுகாப்பானது, பிராந்திய பாதுகாப்பிற்கும் உலகளாவிய அமைதிக்கும் முக்கியமானதென குறிப்பிட்ட காங்கிரஸ் பிரதிநிதிகள், இரு நாடுகளுக்கும் இடையிலான பாதுகாப்பு மற்றும் பாதுகாப்புப்பயோஜனையின் ஒத்துழைப்பு

புக்களை பலப்படுத்துவதற்கான புதிய நடவடிக்கைகள் தொடர்பாக கண்டறிதலேதமது இந்த விஜயத்தின் நோக்கம் என்று தெரிவித்தனர்.

ஜனாதிபதியின் செயலாளர் ஒஸ்ரின் பெர்ணான்டோ, வெளிநாட்டலுவலர்கள் அமைச்சின் செயலாளர் பிரசாத் காரியவசம், இலங்கைக்கான அமெரிக்கத் தூதுவர் அதுல்கெஸாட் உள்ளிட்டோர் இந்தச் சந்திப்பில் கலந்துகொண்டனர். (ஐ)

முதலமைச்சருக்கு எதிராக வவுனியாவில் போராட்டம்

வவுனியாவில், வடக்கு மாகாண முதலமைச்சர் மற்றும் மாகாண விவசாய அமைச்சர் ஆகியோருக்கு எதிராக இலங்கை ஆசிரியர் சங்கம் உட்பட பல அமைப்புகள் நேற்றுப் புதன்கிழமை ஆர்ப்பாட்டம் பேரணி ஒன்றை நடத்தின. வவுனியா விவசாயப் பிரதிப்பணிப்பாளராகக் கடமையாற்றிய யோகேஸ்வரன் புதன்கிழமை இரண்டரை வருடங்களுக்குள் இடமாற்றம் செய்யப்பட்டமையைக் கண்டித்தும், வவுனியாவில் பல வருடங்களுக்கு முன்னர் ஆரம்பிக்கப்பட்ட மூங்கில் செய்கையால் நிலத்தடி நீர் உறிஞ்சப்படுவதாகவும் தெரிவித்தே இந்த ஆர்ப்பாட்டம் இடம்பெற்றது. இந்த ஆர்ப்பாட்டம் பேரணி வவுனியா பிரதி விவசாய பணிப்பாளர் பணிமனை முன்பாக ஆரம்பித்து யாழ். வீதியில் அமைந்துள்ள அம்மாச்சி உணவுகத்திற்கு அருகில் நிறைவடைந்தது. இந்தப் பேரணியின் இறுதியில் முதலமைச்சர் மற்றும் விவசாய அமைச்சரை கண்டிக்கும் வீதிநாடகமும் அரங்கேற்றப்பட்டது.

இலங்கை ஆசிரியர் சங்கத்தினர், அமுதம் சேதன் விவசாய உற்பத்தி அமைப்பு, சமூக நீதிக்கான வெகுஜன அமைப்பு, இலங்கை தேசிய பொது ஊழியர் சங்கம் என்பன இந்தப் பேரணியில் கலந்துகொண்டன. (ஐ)

இனி...

(முதலாம் பக்கத் தொடர்ச்சி)
புலன் விசாரணைகள் முடுக்கி விடப்பட்டன. அவரது, இல்லத்தில் அதிரடி சோதனைகள் - 'ரெய்டுகள்' - நடத்தப்பட்டன என்றெல்லாம் செய்திகள் வெளியானவை எமக்குத் தெரிந்ததுதான்.

அவரது வீட்டிலிருந்து பெரும் தொகைப் பணம், மூடை, மூடையாக மீட்கப்பட்டனவாம். இதில் என்ன விசேஷம்...? எல்லா நாடுகளிலும் ஆட்சியாளர்கள் பண்ணும் திருகுதாளத்தைத்தான் நஜீப் ராஸாக்கும் பண்ணியிருக்கின்றார் என்றுதானே கேட்கிறீர்கள்...!

அதுவல்ல விடயம், அங்கு கண்டுபிடிக்கப்பட்ட வெளிநாட்டுப் பணக் கற்றைகளில் பெரும் தொகை இலங்கை நாட்டுக்களாம். எல்லாம் புத்தம் புது ஐயாயிரம் நாட்டுக்கள். கணக்கு வழக்கில்லாத தொகை.

இது குறித்து, மலேசியாப் புலனாய்வாளர்கள் மட்டுமல்ல, விடயத்தை அறிந்து இலங்கைப் புலனாய்வாளர்களும் தலையைப் பிய்த்துக் கொண்டனர். இலங்கை நாட்டுக்கள் கட்டுக் கட்டாக மலேசிய அரசியல் பிரமுகர் வீட்டுப் பொக்கிஷப் பெட்டிகுள் போனது எங்ஙனம்?

அந்தப்பதிர்-மாடம்-இப்போது விடுவிக்கப்பட்டிருப்பதாகச் செய்திகள் வெளியாகி யிருக்கின்றன.

இலங்கைப் பின்புலத்தைக் கொண்ட - மேற்குலகில் மொபைல் தொலைபேசி தொடர்பான மும்முரமான பிஸ்னெஸில் இருக்கும் - தமிழரான 'பில்லியனர்' ஒருவர் அவ்வப்போது கொடுத்த 'சந்தோஷப் பணம்' அந்த நோட்டுக் கற்றைகளின் மூலம் என்ற உண்மை இப்போது தெரிய வந்திருக்கின்றதாம்!

மலேசியாவிலும் பல்வேறு முதலீகளைச் செய்திருக்கும்

அந்த பில்லியனர், அதற்காக அங்குள்ள அதிகார மட்டத்துக்கு வாரி இறைத்ததில் ஒரு சிறு பகுதி தான் ரஸாக் வீட்டில் சிக்கியிருக்கின்றது என்கின்றன ஊடகத் தகவல்கள்.

எது, எப்படி என்றாலும் உலகம் முழுவதும் தனித்து வமாக தனது வியாபாரத்தை வெற்றிகரமாகப் பெருக்கி வருகிற அந்தத் தமிழருக்கு ஒரே 'லைக்' காப்போட்டால் நாம் குறைந்தா விடுவோம்...!

-மின்னல்-

இந்திய...

(முதலாம் பக்கத் தொடர்ச்சி)
நாளை வெள்ளிக்கிழமை மு.ப. 10 மணி யளவில் யாழ்ப்பாணத்தில் அமைந்துள்ள இந்திய துணைத் தூதரகத்திற்கு முன்பாகக் கவனவீர்ப்புப் போராட்டம் ஒன்று நடத்தப்படவுள்ளது.

சமூக நீதிக்கான வெகுஜன அமைப்பு இதனை ஏற்பாடு செய்துள்ளது.

செப்பு ஆலையை மூடக் கோரி 20 வருடங்களுக்கு மேலாகப் போராடி வந்த தூத்துக்குடி மக்களின் கோரிக்கைகளைக் கருத்தில் எடுத்துத் தீர்வை வழங்காத இந்திய மத்திய அரசும், தமிழக மாநில அரசும் போராடிய மக்கள் மீது கடந்த வாரம் பெரும் வன்முறையைக் கட்ட விழுத்து விட்டுள்ளன.

ஊடக அடக்கு...

(முதலாம் பக்கத் தொடர்ச்சி)
யாழ். ஊடகவியலாளர்களால் நேற்று முற்பகல் 10 மணியளவில் யாழ். மத்திய பஸ் நிலையம் முன்பாக இந்தப் போராட்டம் முன்னெடுப்பட்டது.

நாடாளுமன்ற உறுப்பினர்களான மாலை சேனாதிராசா, சி.சிறிதரன், வடக்கு மாகாண கல்வி அமைச்சர் கலாநிதி க.சர் வேஸ்வரன், வடக்கு மாகாண மகளிர் விவகார அமைச்சர் திருமதி அனந்தி சசிதரன், அவைத் தலைவர் சி.வீ.கே.சிவ ஞானம், மாகாண எதிர்க்கட்சித் தலைவர் சி.தவராசா, மாகாண சபை உறுப்பினர்கள், பொ.ஐங்கர நேசன், க.விந்தன், ச.சுகீர் தன், பா.கஜதீபன், எம்.கே.சிவாஜி லிங்கம், அ. ஜெயசேகரம், பரஞ்சோதி, கே.சயந்தன், ஈ.பி.ஆர். எஸ்.எப். தலைவர் சுரேஷ் பிறே மச்சந்திரன், தமிழ்த் தேசிய மக்கள் முன்னணியின் பொதுச் செயலாளர் செ.கஜேந்திரன், ஈ.பி.டி.பியின் முன்னாள் நாடாளுமன்ற உறுப்பினர் சில் வெஸ்திரி அலனரின், புதிய மாக்ஸ் எம்.செவ்வியல் கட்சியின் பொதுச் செயலாளர் சி.கா.செந்தில்வேல், வலி.வடக்கு பிரதேச சபைத் தலைவர் சோ.சுகீர்தன், மறவன் புலவு சச்சிதானந்தன், மாநகர சபை உறுப்பினர்கள், பொது அமைப்புகளின் பிரதிநிதிகள் மற்றும் யாழ்ப்பாண ஊடகவியலாளர்கள் எனப் பலர் பங்கேற்றனர்.

யாழ்ப்பாணம் மத்திய பஸ் நிலையத்திலிருந்து பேரணியாக

வைத்தியசாலை வீதியூடாகச் சென்று மீண்டும் அதே வீதியூடாக பஸ் நிலையத்தை ஆர்ப்பாட்டக்காரர்கள் வந்தடைந்தனர்.

'ஊடக குரலை நசுக்காதே', 'குற்றவாளிகளுக்குத் தண்டனை கொடு', 'பொலிஸாரின் தாமதம் - வன்முறையாளரின் ஊக்கம்', 'அறிவாயுதம் ஏந்தும் பத்திரிகை மீது அழிவாயுதம் ஏவுவாதா?', 'வாள் வெட்டு கலாசாரத்தை ஒழி; ஊடக சுதந்திரத்தை மதி', 'எழுதுகோளின் நியாயத்திற்கு வாள் வெட்டுதான் பதிலா?', 'பொலிஸாரின் தாமதம் வன்முறையாளரின் ஊக்கம்', 'எழுத்தாயுதம் ஏந்தியவர்களின் இரத்தம் பார்க்கும் கலாசாரத்திற்கு முற்றுப்புள்ளி வை' உள்ளிட்ட வாசகங்களையும் ஆர்ப்பாட்டக்காரர்கள் தாங்கியிருந்தனர்.

போராட்டத்தின் நிறைவில் வடக்கு மாகாண முதலமைச்சர் நீதியரசர் க.வி.விக்னேஸ்வரன், மாகாண ஆளுநர் ரெஜினோல்ட் குரே ஆகியோரிடம் மனு ஒன்றும் கையளிக்கப் பட்டது.

யாழ்ப்பாணத்திலிருந்து இருந்து வெளிவரும் காலைக் கதிர் பத்திரிகையின் செய்தி யாளரும் விநியோகப் பொறுப்புப் பாளருமான செ.இராஜேந்திரன் மீது கடந்த திங்கட்கிழமை அதி காலை 10 பேர் கொண்ட இனம் தெரியாத கும்பலொன்று தாக்குதல் நடத்தி இருந்தது. அதில் அவர் படுகாயமடைந்திருந்தார் என்பது குறிப்பிடத்தக்கது. (ஐ-7)

யாழ்.நகரில் இன்று மாணவர்களின் புக்கைத் தல் விழிப்புணர்வு ஊர்வலம்

யாழ்ப்பாணம், மே 31
புக்கைத் தல தினமான இன்று 31 ஆம் திகதி ஜிஜசெற் (GIZ) கொத்தணிப் பாடசாலைகள் இணைந்து யாழ் நகரில் விழிப்புணர்வு ஊர்வலத்தை நடத்தவுள்ளன. இன்று காலை 8 மணிக்கு ஆரம்பமாகும் இந்த ஊர்வலம் 10 மணிக்கு முடிவடையும் என்று அறிவிக்கப் பட்டது.

யாழ்.வைத்தீஸ்வரக் கல்லூரி, கொட்டடி நமசிவாய வித்தியா

லயம், நாவாந்துறை ரோமன் கத் தோலிக்க வித்தியாலயம் ஆகிய பாடசாலைகள் இணைந்து நடத்தும் இந்த ஊர்வலம் கொட்டடி நமசிவாய வித்தியாலயத்தில் ஆரம்பித்து வைத்தீஸ்வராச் சந்தி, ஐந்து சந்தி ஊடக நாவாந்துறை ரோமன் கத்தோலிக்க வித்தியாலயத்தினூடாக கொட்டடி நமசிவாய வித்தியாலயத்தை அடையும் எனப் பாடசாலை அதிபர்கள் தெரிவிக்கின்றனர். (ஐ-19)

ஊடகப் பணியாளர்...

(முதலாம் பக்கத் தொடர்ச்சி)
செயல்கள் முன்னரும் நடைபெற்றிருக்கின்றன. அவை சம்பந்தமாக நாங்கள் பொலிஸாருக்கும் அரசுக்கும் முறையிட்ட போதும் அவை தொடர்பில் இதுவரை எந்தவொரு நடவடிக்கையும் எடுக்காதமை பல சந்தேகங்களை எமக்குத் தூண்டுகின்றன.

- இவ்வாறு வடக்கு மாகாண முதலமைச்சர் நீதியரசர் க.வி.விக்னேஸ்வரன் தெரிவித்தார்.

இவ்வாறான தாக்குதல்கள் அரசின் அனுசரணையுடன் நடைபெறுகின்றனவா? அல்லது ஏதாவதொரு தேவைக்காக அரசியல் ரீதியாகச் சிலரால் நடைபெற்றுக் கொண்டிருக்கின்றனவா? இந்த விடயங்களில் கரிசனை எடுத்து அரசு நடவடிக்கைகள் எடுக்காதமைக்கு காரணம் என்னவென்று நாங்கள் கேட்கவேண்டியதாக உள்ளது என்றும் அவர் குறிப்பிட்டார்.

'காலைக்கதிர்' பத்திரிகையின் ஊடகப் பணியாளர் தாக்கப்பட்டமையை கண்டித்து யாழ். நகரில் நேற்றுப் புதன்கிழமை கண்டன ஆர்ப்பாட்டம் முன்னெடுக்கப் பட்டது. அதனைத் தொடர்ந்து முதலமைச்சர் மற்றும் ஆளுநரிடம் மனு கையளிக்கப்பட்டது.

காலைக்கதிர் பத்திரிகையின் ஆசிரியர் என்.வித்தியாதரனிடம் மனுவைப் பெற்றுக் கொண்ட பின்னர் கருத்து வெளியிடும் போதே முதலமைச்சர் நீதியரசர் க.வி.விக்னேஸ்வரன் மேற்கண்டவாறு கூறினார்.

அவர் மேலும் தெரிவித்தவை வருமாறு:-
ஊடகப் பணியாளர் மீதான மிலேச்சத்தனமான தாக்குதலைக் கண்டித்து கவனவீர்ப்புப் போராட்டம் நடைபெற்றதாக அறிகின்றேன். இவ்வாறான போராட்டம் இன்று நடைபெறுகின்ற பலபிழையான நடவடிக்கைகளை எடுத்துக் காட்டுகின்றது. பிரதமர் யாழ்ப்பாணத்துக்கு வந்திருந்த வேளை இவ்வாறான மிலேச்சத்தனமான தாக்குதல்

பத்திரிகையாளர் மீது நடத்தப் பட்டது கண்டிக்கத்தக்கது, மன வருத்தத்துக்கு உரியது.

பத்திரிகையாளர்கள் மீது இவ்வாறான நடவடிக்கைகள் நடைபெறுகின்றன என்றால், முகத்தை மூடிக்கொண்டு - மோட்டார் சைக்கிள்களின் இலக்கங்களையும் மூடிக்கொண்டு, வாள் வெட்டுக்கள், கோடரி வெட்டுக்கள் என்று அவர்கள் செய்கின்றார்கள் என்றால், யாரோ திட்டமிட்டு இவர்களைப் பயப்படுத்துவதற்காகவோ அல்லது தனிப்பட்ட குரோதத்துக்காகவோ செய்துகிறார்கள் என்றே நாம் எடுத்துக் கொள்ள வேண்டும்.

இந்தத் தாக்குதல் தனிப்பட்டதாகத் தெரியவில்லை. ஆகவே பத்திரிகையாளர்களை அச்சுறுத்தும் வகையில் இவ்வாறான நடவடிக்கைகள் எடுக்கப்படுகின்றன என்பதை நாம் அவதானிக்கக் கூடியதாக இருக்கின்றது.

போராட்டம் நடத்தியோருடன் இணைந்து நானும் இந்தத் தாக்குதலைக் கண்டிக்கின்றேன். இந்தத் தாக்குதல் தொடர்பில் விசாரணை நடத்தித் தாக்குதலுடன் தொடர்புடையவர்கள் யார் என்று அறிக்கை தருமாறு வடக்கு மாகாண சிரேஷ்ட பிரதிப் பொலிஸ் மா அதிபருக்குக் கடிதம் அனுப்பிவைத்துள்ளேன்.

இந்தத் தாக்குதலுடன் தொடர்புடையோரைக் கண்டுபிடிப்பது இவ்வாறான தாக்குதலுடன் தொடர்புடையவர்களைப் பொலிஸார் அறிவார்கள். வடக்கு மாகாண சிரேஷ்ட பிரதிப் பொலிஸ் மா அதிபர், தாமகவே இந்தத் தாக்குதல் தொடர்பில் நடவடிக்கை எடுப்பார் எனக் கூறியுள்ளார். எனவே விசாரணை தொடர்பான அறிக்கை எனக்கு விரைவில் கிடைக்கும் என நம்புகின்றேன்.

எமது இளைஞர்கள் இவ்வாறான நடவடிக்கைகளில் ஈடுபடுவதை நிறுத்தவேண்டும். மக்கள் அடையாளம் கண்டால் அவர்களுக்கு என்ன நடக்கும் என்பதையும் அவர்கள் சிந்திக்கவேண்டும் என்பதையும் சொல்லிவைக்க விரும்புகின்றேன் - என்றார். (ஐ-7)

மாங்குளம்...

(முதலாம் பக்கத் தொடர்ச்சி)
இளைஞர் ஒருவர் உயிரிழந்தார். அவருடைய பணிக்கை இளைஞர்கள் இருவர் காயமடைந்து வைத்தியசாலையில் சேர்க்கப்பட்டுள்ளனர் என்று பொலிஸார் தெரிவித்தனர். இந்தச் சம்பவம் நேற்றுப் பிற்பகல் 3 மணியளவில் இடம்பெற்றது.

மூவர் ஒரு மோட்டார் சைக்களில் பயணித்துள்ளனர். மோட்டார் சைக்கிள் வேகக் கட்டுப்பாட்டையிழந்து மதகுடன் மோதுண்டு விபத்துக்குள்ளாகியுள்ளது. மோட்டார் சைக்கிளைச் செலுத்திச் சென்றவர் சம்பவ இடத்திலேயே உயிரிழந்தார்.

அவருடன் சென்றவர்களில் ஒருவர் ஆபத்தான நிலையில் வைத்தியசாலையில் சேர்க்கப்பட்டுள்ளார். மற்றொருவர் சம்பவ இடத்திலிருந்து சென்று மல்லாவி வைத்தியசாலையில் சிகிச்சைக்காக சேர்ந்துள்ளார் என்று பொலிஸார் தெரிவித்தனர். (ஐ)

மூன்று...

(முதலாம் பக்கத் தொடர்ச்சி)
பட்டுள்ளது.

தேர்நல்கள் ஆணைக்குழுவின் தலைவர் மஹிந்த தேசப்பிரிய, கடிதம் மூலம் நேற்று இந்தக் கோரிக்கையை விடுத்துள்ளார். இந்தக் கடிதத்தின் பிரதிகள் கட்சித் தலைவர்களுக்கும் அனுப்பி வைக்கப்பட்டுள்ளன.

சப்ரகமுவ, வடமத்திய மற்றும் கிழக்கு மாகாண சபைகளுக்கான பதவிக்காலம் ஏற்கனவே நிறைவடைந்துள்ளபோதிலும், தேர்தல் முறைமாற்றம் காரணமாகத் தேர்தல் பிற்போடப்பட்டுள்ளது.

வடமேற்கு, மத்தி, வடக்கு மற்றும் தென் மாகாண சபைகளுக்கான பதவிக்காலம் இந்த ஆண்டின் இறுதியுடன் நிறைவடைய உள்ளதுடன், ஊவா மற்றும் மேல் மாகாண சபைகளுக்கான பதவிக்காலம் அடுத்த ஆண்டின் நிறைவு பெறவுள்ளமை குறிப்பிடத்தக்கது. (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

இப்போது நடக்காது மாகாணத் தேர்தல்

“மாகாணசபைத் தேர்தலை இனியும் தாமதிக்க வேண்டாம். அதை நடத்துவதற்கு ஏற்பாடு செய்யுங்கள்!”

- இவ்வாறு ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க, சபாநாயகர் கரு ஜெயசூரிய ஆகியோருக்குக் கடிதம் மூலம் வற்புறுத்திக் கேட்டிருக்கின்றார் தேர்தல்கள் ஆணையாளர் நாயகம் மஹிந்த தேசப்பிரிய.

தேர்தல்கள் ஆணைக்குழு, தேர்தல்கள் தொடர்பாக அழைக்கும் கூட்டங்களில் பங்குபற்றுகின்ற கட்சிகளின் தலைவர்களுக்கும், எதிர்க்கட்சித் தலைவர் இரா. சம்பந்தனுக்கும் கூட, இத்தகைய விடயத்தை வலியுறுத்தி எழுத்து மூலம் கோரிக்கையைத் தாம் முன்வைக்க இருக்கின்றார் என தேர்தல்கள் ஆணையாளர் நாயகம் தெரிவித்திருக்கின்றார்.

சுப்பிரகமுவ மாகாணம், வட மத்திய மாகாணம், கிழக்கு மாகாணம் ஆகிய மாகாண சபைகளின் பதவிக் காலம் கடந்த ஆண்டிலேயே காலாவதியாகிவிட்டது.

வடமேல் மாகாணம், வடக்கு மாகாணம், மத்திய மாகாணம் ஆகியவற்றிற்கான சபைகளின் பதவிக் காலம் இன்னும் நான்கு மாதங்களில் முடிவுறுகின்றது.

ஆக, அடுத்த நான்கு மாதங்களில் நாட்டின் ஒன்பது மாகாண சபைகளில் ஆறின் பதவிக் காலம் முடிவடைந்து அங்கெல்லாம் ஆளுநர் ஆட்சி நீடிக்கும்.

ஜனநாயக ஆட்சியின் முக்கிய கட்டமைப்புகளில் ஒன்றாக மாகாண சபை விளங்குகின்றது. அங்கு ஜனநாயக ஆட்சி நீடிப்பதற்கான வாய்ப்பை மறுப்பது மக்களின் அழிப்படை உரிமையை மீறும் செயலாகும்.

மாகாணசபைத் தேர்தல்களைத் தள்ளிப்போடும் நடவடிக்கை மக்களின் இறைமையை மீறும் செயல் என்று வெளிப்படையாகவும், திட்டவாட்டமாகவும், அப்பட்டமாகவும் இலங்கையின் நீதித்துறையின் மிக உச்சக் கட்டமைப்பான உயர்நீதிமன்றம் தனது தீர்ப்பின் மூலம் தெரிவித்திருக்கின்றது.

சர்வஜன வாக்கெடுப்பு மூலம் மக்கள் ஆணை பெறாமல் மாகாணசபைத் தேர்தல்களைத் தள்ளிப் போடுவது அரசமைப்பையும் மக்கள் இறைமையையும் மீறும் செயற்பாடு என உயர் நீதிமன்றம் தெளிவாகத் தெரிவித்த பின்னர், நாடாளுமன்ற நடவடிக்கை மூலம் அத்தேர்தல்களை நடத்தாமல் முடக்குவதற்கு புதிய வழிமுறையைக் கண்டுபிடித்தது இந்த நல்லாட்சி அரசு.

மாகாணசபைத் தேர்தல்கள் புதிய முறையில் அமைய வேண்டும் என்பதைத் தீர்மானிக்கும் விதத்திலான ஒரு சட்ட மூலத்தை நாடாளுமன்றத்தில் மூன்றில் இரண்டு பங்கு பெரும்பான்மையுடன் நிறைவேற்றியதன் மூலம், அத்தேர்தலை உடனடியாக நடத்தும் கடப்பாட்டிலிருந்து தப்பிக் கொண்ட நல்லாட்சி அரசு, அந்தப் புதிய தேர்தல் முறைமையை உறுதிப்படுத்துவதற்கான மற்றொரு சட்டமூலத்தை நாடாளுமன்றில் சமர்ப்பிக்கவோ அல்லது அதனை நிறைவேற்றி நடைமுறைக்குக் கொண்டு வரவோ நடவடிக்கை எடுக்காமல் இழுத்தடிப்பதன் மூலம், அத்தேர்தல்களை உடனடியாக நடத்தும் சிக்கலில் இருந்தும் தப்பி நிற்கின்றது.

ஏற்கனவே நாட்டில் உள்ளூராட்சி தேர்தலை நடத்தி, அதில் பெரும் பின்னடைவைக் கண்டனர் நல்லாட்சி அரசின் பங்குதாரர்கள். அந்தத் தேர்தல் முடிவுகளின் விளைவாக எழுந்த அரசியல் சூறாவளிகளினால் நல்லாட்சி அரசு தகுமாறிப் போய் திக்குமுக்காடி, தள்ளாடி நிற்கின்றது.

தேர்தல் முடிவுகளினால் அத்தகைய நெருக்கடிகளை சந்தித்துத் தகுமாறி நிற்கும் நல்லாட்சி அரசுக்கு பிறிதொரு தேர்தலை சந்திக்கும் திராணி - துணிச்சல் - கிடையவே கிடையாது என்பது பகிரங்க இரகசியம்.

நடத்தப்பட வேண்டிய மாகாண சபைத் தேர்தல்களை இந்த வருட இறுதிக்குள் நடத்தினால் அது ஒரு குட்டியப் பொதுத் தேர்தலாக அமையும் என்பதும் -

அதன் முடிவுகள், உள்ளூராட்சித் தேர்தல் முடிவுகளைப் போலல்லாது அதையும் தாண்டி பெரும் அரசியல் பிரளயங்களை உருவாக்கும் என்பதும் -

அத்தகைய பிரளயங்கள் ஜனாதிபதியையும் நல்லாட்சி அரசையும் அந்தந்தத் தரப்புகளை அவற்றின் பதவிக் காலம் முடிய முன்னரே பதவியை விட்டுக் கிளப்பிவிடும் பெரும் நெருக்கடிகளைக் கூட உருவாக்கிவிடும் என்பதும் -

ஆட்சியாளர்களுக்கு நன்கு தெரியும். அதனால் அத்தகைய நெருக்கடிகளை உருவாக்கக் கூடிய மாகாணசபைத் தேர்தல்களை உரிய காலத்தில் நடத்தி 'வினையை விலை கொடுத்து வாங்க' அவர்கள் இணங்கமாட்டார்கள் என்பதும் தெளிவு.

இந்தப் பின்புலத்தில் மாகாண சபைத் தேர்தல்கள் மிக அண்மைக் காலத்தில் நடக்கும் என்று எதிர்பார்ப்பது வெறும் கானல் நீர்தான்.

மதவாத சக்திகளின் ஊடுருவல்களை அடையாளம் கண்டு நிராகரிப்போம் தமிழ் சிவில் சமூக அமையம் அறிக்கை

யாழ்ப்பாணம், மே 31 சாவகச்சேரியில் பசு வதைக் கெதிரான போராட்டம் ஒன்றில் கலந்துகொண்ட சிவசேனை எனத்தம்மை அழைத்துக்கொள்ளும் அமைப்பின் தலைவர் உட்காங்களுக்கு வழங்கிய கருத்துக்கள் தொடர்பில் தமிழ் சிவில் சமூக அமையம் பெரும் கரிசனைகொள்கின்றது. இலங்கை பௌத்த நாடாக வரையறுக்கப்படுவதை நாம் மூர்க்கமாக எதிர்த்துக் கொண்டு எமது தாயகத்தை மதம்கொண்டுசாய்விடுவதையும் அம்மதத்தைச் சாராதோருக்கு இட மில்லை என்று கூறுவதையும் நாம் ஒரு போதும் அனுமதிக்கமுடியாது.

இவ்வாறு தெரிவித்துள்ளது தமிழ் சிவில் சமூக அமையம்.

இது தொடர்பில் அந்த அமைப்புவெளியிட்டுள்ள அறிக்கையில் தெரிவிக்கப்பட்டுள்ளவை வருமாறு:-

மேற்படி சிவசேனையின் தலைவர் இந்தப் பூமி ஒன்றில் இந்து அல்லது பௌத்த பூமி என்றும் இந்து மற்றும் பௌத்தர்களின் கலாசாரத்தை ஏற்றுக் கொள்ளாதவர்கள் இங்கு இருக்க முடியாது வெளியேறி விட வேண்டும் எனக் கருத்து தெரிவித்திருந்தார்.

அக்கருத்தை நாம் முற்றாக மறுப்பதோடு எமது வன்மையான கண்டனங்களையும் புதிவு செய்கின்றோம். அத்தகைய கருத்துக்களை ஒட்டு மொத்த தமிழ் சமூகத்தின் கருத்துக்கள் போன்றோ ஏன் இந்து / சைவ மதத்தவரது கருத்து என்றோ பாவனை செய்து சிவசேனை அமைப்பினர் பேச விளைவது ஏற்றுக் கொள்ள முடியாத ஒன்று. இத்தகைய கருத்துக்கள் பரவலாக, தமிழ் சமூகத்தின் பிரதான நீரோட்டத்தில் கலந்து விடக் கூடாது என்ற விருப்பில் இவ் வறிக்கையை வெளியிடுகிறோம்.

பொதுவெளிகளும் அவற்றை ஒழுங்குபடுத்தும் அரசு அதிகாரமும் அனைவருக்கும் பொதுவானவை.

குறிப்பிட்ட மதம் ஒன்று பொது வெளியில் எதனை செய்யலாம் எதனைச் செய்யக் கூடாது எனத் தீர்மானிக்க முடியாது. குறிப்பாக அப்பொது வெளியில் குறிப்பிட்ட மதம் பெரும்பான்மை மதமாக இருக்கும் பட்சத்தில் அப்பெரும்பான்மை மதத்தின் வழக்காறுகளையும் நம்பிக்கைகளையும் அப்பொது வெளிகள் மூலமாக எல்லோர் மீதும் தீணிக்க முயற்சிப்பது வன்முறையாகும். அதன் காரணமாகவே பொது வெளிகளும் அவற்றை ஒழுங்குபடுத்தும் அரசு அதிகாரமும் மதச் சார்பற்றவையாக இருக்க வேண்டும். பன்மைத்துவச் சமூகங்களில் பொது வெளிகளின் மதச் சார்பின்மை மிகவும் முக்கியமானது.

மதச் சார்பின்மையை வலியுறுத்துவது மதங்கள் வேண்டாம் என்று சொல்வதற்குச் சமனாகாது. மதம் தனிப்பட்ட நம்பிக்கையை உடையோர் அந்நம்பிக்கையைச் சார்ந்தோரோடு சேர்ந்து அவர்களின் தனிப்பட்ட உரிமைகளை மதித்து அந்நம்பிக்கையின் பாற்பட்ட வழக்காறுகளைப் பின்பற்றலாம். ஆனால் அதனைத் தம் மதத்தவர் மீதோ தம் மதத்தைச் சேர்ந்த பெண்கள் மீதோ பிற மதத்தவர் மீதோ அல்லது மதநம்பிக்கையற்றவர்கள் மீதோ தீணிப்பது அறமாகாது.

இந்த அறத்தைத் தமிழர்களின் சுயநிர்ணயத்திற்காக விடுதலைப் போராட்டம் மிகவும் ஆழமாகத்தன்னுள்ள உள்வாங்கியிருந்தது. தமிழ்த் தேசியவாதம் ஓர் மதத்தேசியவாதம் அல்ல. சிங்களப் பௌத்த தேசியவாதம் ஓர் பேரினவாத மதம் சார் தேசியவாதம். இலங்கை பௌத்த நாடாக வரையறுக்கப்படுவதை நாம் மூர்க்கமாக எதிர்த்துக் கொண்டு எமது தாயகத்தை மதம் கொண்டு சாய்விடுவதையும் அம் மதத்தைச் சாராதோருக்கு இடமில்லை என்று கூறுவதையும் நாம் ஒரு போதும் அனுமதிக்க முடியாது.

இந்த மதவாத ஊடுருவல் அண்டை நாட்டின் ஆளும் கட்சியின் அரசியலினால் ஆதரிக்கப்படுவதை நாம் வெளிப்படையாகக் காணுகின்றோம். இந்திய மேலாதிக்கச் சிந்தனை தமிழர்களைக் கூறு போடவும் எமது போராட்டத்தின் அறத்தைச் சிதைக்கவும் முயற்சிக்கின்றது. இது எமக்குப் புதிதல்ல. தமிழ் சமூகம் இந்துத்துவாவை வரித்தால் எமக்கு இந்திய அரசின் துணையோடு விடுதலை கிடைக்கும் என எம்மில் சிலர் முட்டாள்தனமாக கனவு காணுகின்றனர். அது ஒரு போதும் நடக்கப் போவதில்லை. அப்பட்டமான விடுதலை எமக்குத் தேவையும் இல்லை. விளிம்புநிலையில் எம்மத்தியில் உள்ள இந்துத்துவ சக்திகளுக்கு உட்காங்களிலோ தமது அமைப்புக்களிலோ இடம் கொடுக்க வேண்டாம் என நாம் சம்பந்தப்பட்ட அனைவரையும் வினயமாக கேட்டுக் கொள்கின்றோம்.

இறுதியாக, இந்த அறிக்கை சைவ / இந்து மக்களுக்கு எதிரானது என இந்துத்துவா சக்திகள் திரிபுபடுத்தக்கூடும். அல்லது இஸ்லாமிய மதத்தைப் பின்பற்று வோர் பொது வெளியில் மதச் சார்பின்மையை ஏற்றுக் கொள்ளாதபோது நாம் ஏன் ஏற்றுக் கொள்ளவேண்டும் என இவ் வறிக்கைக்கு மறுப்பு விதண்டாவாதம் செய்யக் கூடும். எந்த மதத்தை, யார் மீதும், பொது வெளியின் மீதும் எவர் தீணிக்க முனைந்தாலும் தமிழ் சிவில் சமூக அமையம் அதனை எதிர்க்கும். அது பௌத்தமாக இருந்தாலும் சரி கிறிஸ்தவமாக இருந்தாலும் சரி சைவமாக / இந்துவாக இருந்தாலும் சரி இஸ்லாமாக இருந்தாலும் சரி. எமக்கு தமிழ் அரசியல் சமூகத்தின் அறவியல் ஒழுக்கம் எல்லாவற்றிலும் முக்கியமானது. அதனாலேயே இவ்நிலைப்பாட்டை நாம் வெளிப்படுத்த வேண்டிய தேவை எழுந்தது - என்றுள்ளது.

(ஐ)

நொச்சிமோட்டை பாடசாலை தேசிய ரீதியில் பெரும் சாதனை



வவுனியா, மே 31 வவுனியா நொச்சிமோட்டை கனிஷ்ட உயர்தர வித்தியாலயம் தேசிய ரீதியில் சாதனை படைத்துள்ளது.

அகில இலங்கைப் பாடசாலைகளுக்கிடையிலான கைப்பணிப் போட்டியைக் கல்வி

அமைச்சு மற்றும் தேசிய அருங்கலைகள் பேரவை என்பன இணைந்து நடத்தின.

இதில் அகில இலங்கை ரீதியில் பல பாடசாலைகள் பங்குபற்றின. வடமாகாணத்தில் கலந்து கொண்ட பாடசாலைகளில் வவுனியா வடக்குக் கல்வி வலயத்

தின் நொச்சிமோட்டை கனிஷ்ட உயர்தர வித்தியாலயம் அதிக வெற்றிகளைத் தனதாக்கிக் கொண்டது.

அந்த வகையில் சிரேஷ்ட பிரிவில் செல்வி. உ. ரதுஜினி தேசிய மட்டத்தில் முதலாம் இடத்தையும், கனிஷ்ட பிரிவில் செல்வி. பி. பிரியகௌரி தேசிய மட்டத்தில் இரண்டாம் இடத்தையும், செல்வன். தி. கபிசன் ஆறுதல் பரிசினையும் பெற்றுக் கொண்டனர்.

இப்பரிசுகள் கடந்த திங்கள் கிழமை பண்டாரநாயக்கா சர்வதேச மாநாட்டு மண்டபத்தில் வைத்து வழங்கப்பட்டன. (ஐ - 100)

நாளை

01.06.2018

வெள்ளிக்கிழமை

நட்சத்திரம் : பூரடம் முழுவதும்.

திதி : திருதியை பி. இ. 1.04 வரை

சுபநேரம் : 5.52 - 7.22 வரை

இராகுகாலம் : 10.22 - 5.52 வரை

பிளாஸ்டிக்கை கட்டுப்படுத்துவது தொடர்பில் 22 நாடுகளுடன் இணைகின்றது இலங்கை

கொழும்பு, மே 31
பிளாஸ்டிக் மாசை கட்டுப்படுத்துவது தொடர்பான சர்வதேச உடன்படிக்கை ஒன்றில் இலங்கை உட்பட்ட 22 நாடுகள், கைச்சாத்திடவுள்ளன.

ஜூன் 5 ஆம் திகதி சர்வதேச சுற்றாடல் தினத்தை முன்னிட்டு, ஜூன் மாதம் 4ஆம் திகதி வியட்நாமில் வைத்து இந்த உடன்படிக்கை கைச்சாத்திடப்பட்டுள்ளது.

இலங்கை, அமெரிக்கா, ஜேர்மனி, சுவீடன், நியூஸிலாந்து, ஐரோப்பிய ஒன்றிய நாடுகள், டென்மார்க், பின்லாந்து, பிரான்ஸ், அயர்லாந்து, நோர்வே, இத்தாலி, பெல்ஜியம், ஓஸ்ரியா, பிரித்தானியா, நெதர்லாந்து உள்ளிட்ட நாடுகளின் தூதரகங்களும், உலக வங்கி, ஆசிய அபிவிருத்தி வங்கி, உட்பட்ட ஐக்கிய நாடுகளின் நிறுவனங்களும் இந்த உடன்படிக்கையில் கைச்சாத்திடவுள்ளன.

இந்த உடன்படிக்கை கைச்சாத்திடுவதற்கான நடவடிக்கைகளை



மேற்கொண்டுவரும் வியட்நாமில் உள்ள கனேடிய தூதரகம், இது தொடர்பில் செய்திக் குறிப்பு ஒன்றை வெளியிட்டுள்ளது.

அதில், வருடந்தோறும் உலகில் 30 கோடி தொன் பிளாஸ்டிக் பொருள்கள் உற்பத்தி செய்யப்படுகின்றன எனச் சுட்டிக்காட்டப்பட்டுள்ளது. அவற்றில் பொருள்களைக் கொண்டு செல்லும் உறைகள் உட்பட்ட அரைவாசிப் பொருள்கள் ஒரு நோக்கத்துக்

காக மாத்திரம் பயன்படுத்தப்படுகின்றன.

இதேவேளை, 1950ஆம் ஆண்டு பிளாஸ்டிக் அறிமுகப்படுத்தப்பட்டதன் பின்னர், உலகில் 830 கோடி பிளாஸ்டிக் பொருள்கள் உற்பத்தி செய்யப்பட்டுள்ளன. இதில் 91 வீதமான பிளாஸ்டிக் பொருள்கள் மீள் உற்பத்திக்கு உட்படுத்தப்படவில்லை எனத் தெரிவிக்கப்பட்டுள்ளது.

(க)

ரயில் பெட்டிகள் பல சேதமாக்கப்பட்டுள்ளன

கொழும்பு, மே 31
வேலை நிறுத்தத்தில் ஈடுபட்டுள்ள ரயில் தொழில்துறை ஊழியர்கள் ரயில் பெட்டிகள் மற்றும் எஞ்சின்களுக்கு சேதம் ஏற்படுத்தியுள்ளனர் என ரயில்வே திணைக்களம் தெரிவித்துள்ளது.

இது தொடர்பில் குற்றப் புலனாய்வு திணைக்களத்திடம் ரயில்வே திணைக்களம் முறைப்பாடு செய்துள்ளது என அந்த திணைக்களத்தின் பிரதிப் பொது முகாமையாளர் விஜய சமரசிங்க தெரிவித்துள்ளார்.

நாட்டின் சில பகுதிகளுக்கு மின்சார விரியோகம் தடை!



கொழும்பு, மே 31
நாட்டின் சில பகுதிகளுக்கு மின்சாரம் விநியோகிப்பதில் தடை ஏற்பட்டுள்ளது என இலங்கை மின்சார சபையினர் தெரிவித்துள்ளனர்.

அந்த வகையில் அம்பாந்தோட்டை, ஹக்மீன், தங்காலை, பெலியத்த, வலஸ்முல்ல மற்றும் சூரியவெவ ஆகிய பகுதிகளுக்கான மின்சார விநியோகமே இவ்வாறு தற்காலிகமாகத் தடைப்பட்டுள்ளது.

சீரற்றகாலநிலை காரணமாக இந்தப் பகுதியிலுள்ள மின் கம்பத்தின் மேல் மரம் முறிந்து விழுந்த காரணத்தினால் அப் பகுதிகளுக்கு தொடர்ந்தும் மின்சாரம் வழங்குவதில் தடை ஏற்பட்டுள்ளது என்றும் முறிந்து விழுந்த மரங்களை அப்புறப்படுத்தும் பணிகளில் மின்சார சபையினர் ஈடுபட்டுள்ளனர் எனவும் மின்சார சபையினர் மேலும் தெரிவித்தனர்.

ஜனாதிபதி மைத்திரி தலைமையில் பொசன் பெளர்ணமி நிகழ்ச்சிகள்



கொழும்பு, மே 31
'சதஹம் யாத்ரா' சமய உரைத் தொடரின் பொசன் பெளர்ணமி தின நிகழ்ச்சிகள் ஜனாதிபதி மைத்திரிபால சிறிசேனவின் தலைமையில் நேற்று முன்தினம் களனி பெத்தியாகொட பரமார்த்த தர்மாகர பிரிவெனா விகாரையில் இடம்பெற்றது.

சங்கைக்குரிய கொரதொட வெஸ்ஸவபு தேரரினால் சமய உரை நிகழ்த்தப்பட்டது. நேற்றுமுன்தினம் காலை விகாரைக்குச் சென்ற ஜனாதிபதி சமய கிரியைகளில் கலந்துகொண்ட பின்னர் விகாராதிபதி சங்கைக்குரிய தொம்பே இந்திர சிறிநாயக்க தேரரைச் சந்தித்து அவரது நலன்களைக் கேட்டறிந்தார்.

இந்த நிகழ்வைத் தொடர்ந்து ஜனாதிபதி சமய உரையை செவிமடுத்தார். அமைச்சர்களான விஜயதாஸ ராஜபக்ஷ, சரத் பொன்சேகா, ரஞ்சித்சியம்பலாபிட்டிய, பிரதியமைச்சர்

சர் லசந்த அழகியவன்ன, மேல்மாகாண ஆளுநர் ஹேம குமார நாணயக்கார ஆகியோரும் இந்நிகழ்வில் கலந்து கொண்டனர்.

இதே வேளை, களனி பெத்தியாகொட பரமார்த்த தர்மாகர பிரிவெனா விகாரையின் புனர்நிர்மாணம் செய்யப்பட்ட கண்டிராச்சியத்திற்கு சொந்தமான வரலாற்று முக்கியத்துவமிக்க விகாரையையும் விஷ்ணு தேவாலயத்தையும் ஜனாதிபதி திறந்துவைத்தார்.

மேலும், விகாரையில் புதிதாக நிர்மாணிக்கப்பட்ட பௌத்த மண்டபத்தையும் விகாரையின் சூரியசக்தி முறைமையையும் ஜனாதிபதி திறந்து வைத்தார். சங்கைக்குரிய இத்தேபானே தம் மாலங்கார தேரர், களனி பல்கலைக் கழகத்தின் வேந்தர் சங்கைக்குரிய வெலிமிடி யாவே குசலதம்ம நாயக்க தேரர் உள்ளிட்ட மகா சங்கத்தினர் இந்த நிகழ்வில் கலந்து கொண்டனர்.

மீனவர்களுக்கு எச்சரிக்கை



நாட்டைச் சூழவுள்ள கடற்பரப்புக்களில் காற்றுடன் கூடிய நிலைமை தொடர்ந்து காணப்படும் என்று வளிமண்டலவியல் திணைக்களம் தெரிவித்துள்ளது.

மத்திய மலைநாட்டின் மலைகளின் மேற்கு சரிவுப்பகுதியில் அவ்வப்போது மணித்தியாலத்திற்கு 50 - 60 கிலோமீற்றர் வரையான பலத்த காற்று வீசக்கூடும்.

மன்னாரிலிருந்து புத்தளம்,

கொழும்பு, காலி மற்றும் அம்பாந்தோட்டை ஊடாக மட்டக்களப்பு வரையான கடற்பரப்புகளில் காற்றின் வேகமானது அவ்வப்போது மணித்தியாலத்துக்கு 60 - 70 கிலோ மீற்றர் வரை வீசக் கூடுவதுடன், கடல் கொந்தளிப்பாக காணப்படும்.

மன்னாரிலிருந்து காங்கேசன் துறை ஊடாக திருகோணமலை வரையான கடற்பரப்புகளில் காற்றின் வேகமானது அவ்வப்போது மணித்தியாலத்துக்கு 50 - 60 கிலோ மீற்றர் வரை வீசக்கூடும்.

கடல் நடவடிக்கையில் ஈடுபடுவோர் இது தொடர்பில் மிகவும் அவதானத்துடன் செயற்பட வேண்டும் என்று வளிமண்டலவியல் திணைக்களம் தெரிவித்துள்ளது.

ஐ.நா வெசாக் நிகழ்வுகளில் கலாசார நடனக் குழுவினர்!

கொழும்பு, மே 30
ஐக்கிய நாடுகளின் கல்வி, அறிவியல் மற்றும் கலாசார அமைப்பின் ஒழுங்கமைப்பில் 2018 ஆம் ஆண்டுக்கான சர்வதேச வெசாக் நிகழ்வுகள் பிரான்ஸின் தலைநகர் பாரிஸில் உள்ள இலங்கை தூதரகத்தின் கீழ் ஏற்பாடு செய்யப்பட்டுள்ளது.

சர்வதேச வெசாக் கொண்டாட்டங்கள் 'அமைதி மற்றும் வன்முறை இல்லாத புத்தர் வழி வாழ்வு உலகு வித்தல்' என்ற தொனிப்பொருளின் கீழ் ஒருங்கிணைக்கப்பட்டுள்ளன.




பரிஸ் நகரில் உள்ள இலங்கை தூதரகத்தின் வேண்டுகோளுக்கு இணங்க இராணுவ தளபதியால் இலங்கை இராணுவத்தின் பேண்ட்வாத்தியம் மற்றும் கலை நிகழ்ச்சி பணிப்பகத்தினரின் கலாசார மிகுந்த அழகிய திறமையான நடனக் குழுவினர் 16 பேர் நடைபெற இருக்கும் வெசாக் பண்டிகையை முன்னிட்டு 22ஆம் திகதி பிரான்ஸுக்கு அனுப்பப்பட்டனர்.

இலங்கை இராணுவத்தின் இராணுவப் பேண்ட், மற்றும் கலை நிகழ்ச்சிகளின் பணிப்பாளர் பிரிகேடியர் யூசுப்புக்கு விடுத்த வேண்டுகோளுக்கிணங்க வெசாக் நிகழ்வுக்கு செல்லும் நடனக் குழுவை அனுப்பிவைப்பதற்காக நடவடிக்கைகள் மேற்கொள்ளப்பட்டன.

இதற்கிடையில் இராணுவத் தளபதியின் பணிப்புரைக்கமைய இராணுவத்தின் கலாசார குழு தலைவர் புத்திகே. ஆத்தாவதவால் 24 ஆம் திகதி இராணுவக் கலாசார குழுவினர் அனுப்பிவைக்கப்பட்டனர்.

முழுபரிசீலனை



எந்த மனிதர் தன் சகோதரருடைய தேவையை நிறைவேற்றுவதற்கு நடந்து சென்று முயற்சி செய்கிறாரோ அது அவருக்கு புத்து ஆண்டுகள் இஃதிஹாஃப இருப்பதை விடச் சிறந்ததாகும்.

ஸஷர்	சுபஷர்
4.17	4.32
மஃரிப் (நோன்பு திறக்கும் நேரம்) 6.23	

நூல் - தப்ரானி எம்.எல்.லாபிர்

கணித நூல்கள் வெளியீடு

யாழ்ப்பாணம், மே 31 கணிதத்துடன் தொடர்புடைய முன்று நூல்களின் வெளியீட்டு நிகழ்வு நாளை வெள்ளிக்கிழமை பிற்பகல் 2.30 மணிக்கு, சுன்னாகம் சபாபதிப்பிள்ளை வீதி, வாழ்வகம் செல்லாமண்டபத்தில் இடம்பெறும். வாழ்வகத்தின் தலைவர் ஆ. ரவீந்திரன் தலைமையில் நடைபெறும் இந்நிகழ்வில் யாழ். மாவட்ட அரசு அதிபர் நா. வேதநாயகன் பிரதம விருந்தினராகக் கலந்து கொள்வார். இலகு கணிதம், சுடோக்கு, விவேக கணிதம் ஆகிய நூல்களை ஓய்வு நிலை அதிபர் வி.சச்சிதானந்தன் வெளியிடுகின்றார். (இ)

மட்டக்களப்பில் சர்ச்சைக்குரிய சுவரொட்டிகள்

மட்டக்களப்பு நகரில் பல பகுதிகளில் கொத்தலாவல தனியார் பல்கலைக்கழகத்தை எதிர்க்கும் வாசகங்கள் அடங்கிய சுவரொட்டிகள் ஒட்டப்பட்டுள்ளன எனத் தெரிவிக்கப்பட்டுள்ளது. “மிலிடரி பலத்தைப் பிரயோகித்து கொண்டு வரும் கொத்தலாவல தனியார் பல்கலைக்கழக சட்டமூலத்தை எதிர்ப்போம்” எனும் வாசகங்கள் அடங்கிய சுவரொட்டிகளே மட்டக்களப்பு நகரின் பல பகுதிகளிலும் ஒட்டப்பட்டுள்ளன. அனைத்துப் பல்கலைக்கழக மாணவர் ஒன்றியம் இந்தச் சுவரொட்டிக்கு உரிமை கோரியுள்ளமை குறிப்பிடத்தக்கது.



கோரியுள்ளமை குறிப்பிடத்தக்கது.

சில வகையான ரின் மீன்கள் புழுக்களுடன் கண்டுபிடிப்பு



கொழும்பு, மே 31 வெளிநாட்டிலிருந்து இறக்குமதி செய்யப்படும் கடலுணவுகள், ரின் மீன்கள் முகத்தில் இறக்குமதி செய்யப்பட்டுள்ளன என சுகாதாரபிரிவு குறிப்பிட்டுள்ளது. இதன் தரம் தொடர்பில் அறிந்துகொள்ளும்பொருட்டு, அதன் மாதிரிகள் விசேட பரிசீலனைக்கு உதவாத ரின் மீன்கள் இலங்கை துறைமுகத்தில் இறக்குமதி செய்யப்பட்டுள்ளன என சுகாதாரபிரிவு குறிப்பிட்டுள்ளது. இதன் தரம் தொடர்பில் அறிந்துகொள்ளும்பொருட்டு, அதன் மாதிரிகள் விசேட பரிசீலனைக்கு உதவாத ரின் மீன்கள் இலங்கை துறைமுகத்தில் இறக்குமதி செய்யப்பட்டுள்ளன என சுகாதாரபிரிவு குறிப்பிட்டுள்ளது. இதன் தரம் தொடர்பில் அறிந்துகொள்ளும்பொருட்டு, அதன் மாதிரிகள் விசேட பரிசீலனைக்கு உதவாத ரின் மீன்கள் இலங்கை துறைமுகத்தில் இறக்குமதி செய்யப்பட்டுள்ளன என சுகாதாரபிரிவு குறிப்பிட்டுள்ளது.

சோதனைகளுக்காக அனுப்பிவைக்கப்பட்டுள்ளன என சுகாதார பிரிவு தெரிவித்துள்ளது. ரின் மீன்களில் ஒரு வகை புழு இனம் காணப்படுகின்றன என ஆரம்பக்கட்ட பரிசோதனைகளில் இருந்து தெரியவந்துள்ளது. இந்த நிலையில், நாட்டு மக்கள் ரின் மீன்களை கொள்வனவு செய்யும் பொழுது முடியுமான வரை உள்நாட்டு உற்பத்திகளை கொள்வனவு செய்யுமாறும் சுகாதார பிரிவு வேண்டுகோள் விடுத்துள்ளது.

மோட்டார் சைக்கிள் பந்தயம்

கொழும்பு, மே 31 விஜயபாகு மோட்டார் குரோஸ் 2018 என்ற மோட்டார் சைக்கிள் பந்தய போட்டி அடுத்த மாதம் 17 ஆம் திகதி விஜய பாகு மோட்டார் குரோஸ் ஓடுபாதையில் இடம்பெறவுள்ளது. இலங்கை இராணுவத்தின் விஜயபாகு அதிரடிப்படை ரெஜிமென்ட் இதனை 16 ஆவது முறையாகவும் ஏற்பாடு செய்துள்ளது. இராணுவத்தைச் சேர்ந்த மோட்டார் சைக்கிள் பந்தய வீரர்கள் மற்றும் நாட்டில் உள்ள மோட்டார் சைக்கிள் பந்தய வீரர்கள்



அடங்கலாக 80 இற்கும் மேற்பட்டோர் இதில் கலந்துகொள்ள இருக்கின்றனர். இலங்கை விஜயபாகு அதிரடிப்படையைச் சேர்ந்த மேஜர் ஜெனரல் அஜித் காரியகரவண இந்தத் தகவலைத் தெரிவித்தார்.

மன்னாரில் கம்பன் விழா

கம்பன் விழா, நான்காவது ஆண்டாக மன்னாரில் நடைபெறவுள்ளது. மன்னார் மாவட்ட சைவக்கலை இலக்கியப் பெருமன்றம், எதிர்வரும் 3 ஆம் திகதி ஞாயிற்றுக்கிழமை, மன்னார் நகர மண்டபத்தில் நடத்தும் இக்கம்பன் விழாவில் பல அறிஞர்கள் பலர் கலந்து சிறப்பிக்கவுள்ளனர். கந்தையா நீலகண்டன் அராங்கில், மன்னார் மாவட்ட சைவக்கலை இலக்கியப் பெருமன்றத்தின் தலைவர் செந்தமிழருவி மஹா தர்மகுமாரக் குருக்கள் தலைமையில் நடைபெறும் இக்கம்பன் விழாவில் பேராசிரியை திருமதி மனோன் மணிசண்முகதாஸ் முன்னிலை வகிப்பார். பிரதம அத்தியாயக மன்னார் மேலதிக அரசாங்க அதிபர் எஸ்.குணபாலனும் சிறப்பு அத்திகளாக மன்னார் பிரதேச செயலாளர் எம்.பரமதாசன் உட்பட பல உயர் அதிகாரிகளும் பல சமய சமூக மன்றங்களின் முக்கியஸ்தர்களும் கலந்து சிறப்பிக்கவுள்ளனர். விருந்தினர் வரவேற்பு, மங்கள இசை, மங்கள விளக்கேற்றல், கடவுள் வாழ்த்து, தமிழ்த்தாய் வாழ்த்து, அராங்கத்திறப்புரை, ஆசியுரை, தலைமையுரை, கம்பன் பாடலுக்கான நடனம், கம்பன் பற்றிய சிறப்புக் கவிதை, இசைநாடகம் என்பன ஆரம்ப அராங்கில் இடம்பெறும். சிறப்புப் பட்டிமண்டபம் “கம்ப காவிய நோக்கம் நிறைவேற பெரிதும் துணை செய்தவர்கள், கூடிப்பிறந்த தம்பியரா? கூடச் சேர்ந்த தம்பியரா?” என்னும் தலைப்பில் சிறப்புப் பட்டி மண்டபம் இடம்பெறவுள்ளது. தமிழறிஞர், தமிழருவி த.சிவகுமாரன் தலைமையில் நடைபெறவுள்ள இப்பட்டிமண்டபத்தில் மொழியும் வள்ளல் பராரதீஸ், செந்தமிழருவி மஹா தர்மகுமாரக் குருக்கள், இன்தமிழ் இனியன் எஸ்.எஸ்.வாசன், மொழியும் வள்ளல் சோ.நோகன்ராஜ், தமிழ் ஜோதி எஸ்.ரமேஸ், இலக்கிய இளந்தளிர் பா.சதீஸ் ஆகியோர் பங்குபற்றுவார். கம்பன்புகழ் விருது கம்பன் தமிழாடாக தமிழிலக்கியப்பணியினை நீண்டகாலமாக புரிந்துவரும் ஒருவருக்கு, ஆண்டு தோறும் வழங்கப்ப

டும் கம்பன்புகழ் விருதினை இவ்வாண்டு வாழ்நாள் பேராசிரியர் அ.சண்முகதாஸ் பெறுகிறார். ஏற்கனவே இவ்விருதினை கம்பவாரிதி இ.ஜெயராஜ், தமிழருவி த.சிவகுமாரன், ஸ்ரீபிரசாந்தன் ஆகியோர் பெற்றிருக்கின்றனர். கலைஞர் கௌரவிப்பு கலைப்பணிப்பணியூடாக சமூகப்பணி செய்தவர்கள் வரிசையில் மன்னார் மாவட்ட முன்னாள் கலாசார உத்தியோகத்தார் திருமதி பு.மணிசேகரன், மன்னார் மாநகரசபை உறுப்பினர் மனோ ஜங்கர சம்மா, ஆசிரியர் பேணாட் ரமேஸ் ஆகியோரும் இளங்கலைஞர்கள் வரிசையில் திருமதி க.நிறைமதி (வவுனியா), ஜெயம் ஜெகன் (முல்லைத்தீவு), வை.கஜேந்திரன் (முன்னார்), தீபச்செல்வன் (கிளிநொச்சி), தனு (நெடுந்தீவு) ஆகியோரும் கௌரவம் பெறவுள்ளனர். குறித்த நேரத்தில் ஆரம்பமாகவுள்ள இவ்விழாவிற் கு நேரத்தோடு வருகைதந்து விழாவைச் சிறப்பிக்கும் மாறு கம்பன் விழா ஏற்பாட்டாளர்கள் கேட்டுக்கொள்கிறார்கள். (இ)

தினசரி ராசீ பலன் (31.05.2018)

2018 ஆம் ஆண்டு விளம்பி வருடம் வைகாசித் திங்கள் 17 ஆம் நாள் வியாழக்கிழமை. துவதியைத்திதி இரவு 11.24 மணி வரை பின்னர் திரிதீயை. நட்சத்திரம்: மூலம் முழுவதும். சித்தயோகம் முழுவதும்.

ராகுகாலம் - பகல் 1.42 மணி முதல் 3.17 மணி வரை.
சுபநேரம் - காலை 7.22 மணி முதல் 8.52 மணி வரை.
திவசம் செய்ய வேண்டிய திதி - வைகாசி மாத தேய்பிறை துவதியை.

பிறந்த நட்சத்திர வழிபாடு - மூலம்.

'ஜோதிமணி' பிரம்மஸ்ரீ சி.ஜெகதீஸ்வரசர்மா ஜே.பி.

மேஷம் நன்மையான நாள். இதுவரை கஷ்டப்பட்டு வந்தவர்களுக்கு சந்தோஷச் செய்திகள் கிடைக்கும். பணம் தாராளமாகப் புழங்கும். வேலை தேடித்திரிந்தவர்களுக்கு நல்ல வேலை கிடைக்கும்.

ரிஷபம் சலனம் மிகுந்த நாள். தேவையில்லாத குழப்பங்கள் உண்டாகும். பணத்தட்டுப்பாடு உண்டாகும். குடும்பத்தில் கருத்து மோதல்கள் உண்டாகும். சிலருக்கு தொழிலில் கௌரவப் பிரச்சினைகள் உண்டாகும்.

மிதுனம் மத்திய பலன்கள் காணப்படுகின்றன. வருமானம் வளமாக இருக்கும். வரவுக்கு மீறிய செலவுகள் உண்டாகும். வியாபாரத்தில் சம லாபம் கிடைக்கும். புதிய முதலீடுகளைத் தவிர்க்கவும்.

கடகம் ஆக்கபூர்வமான நாள். பணவரவு அதிகரிக்கும். வெளிநாட்டு வர்த்தகத் தொடர்பால் வருமானம் அதிகரிக்கும். சிலருக்கு வெளிநாட்டு வேலை வாய்ப்புக்கள் கிடைக்கும். வீடு வாங்கும் திட்டம் நிறைவேறும்.

சிம்மம் யோகமான நாள். தனலாபம் பெருகும். எண்ணியவை நிறைவேறும். சொந்த வீடு வாங்கும் யோகம் சிலருக்கு உண்டாகும். திருமணமாகாதவர்களுக்கு அதற்கான வாய்ப்புக்கள் வந்து சேரும்.

கன்னி சஞ்சலமான நாள். மனதில் ஒருவித கவலை சஞ்சலம் தோன்றும். பணவிரயம் உண்டாகும். தொழில் கஷ்டம், பணக் கஷ்டத்தால் அவதிப்படுவார்கள். உறவினர்கள் வரவால் தொல்லைகள் உண்டாகும்.

துலாம் சமபலன்கள் காணப்படுகின்றன. வரவை விட செலவுகள் அதிகமாகும். குடும்பப் பிரச்சினைகளுக்குத் தற்காலிகத் தீர்வுகள் கிடைக்கும். சுகோதர உறவு பலப்படும். பயணத்தின் போது அவதானம் தேவை.

விருச்சிகம் இனிமையான நாள். பண வசதி அதிகரிக்கும். குடும்பம் குதூகலமாக இருக்கும். வீட்டில் இனிமையான சம்பவங்கள் நடைபெறும். ஆடை, ஆபரணம் சேரும். பெண்கள் விரும்பிய மணவாழ்வு அமையும்.

தனுசு அனுகூலமான நாள். பணப்புழக்கம் சரளமாக இருக்கும். குடும்ப உறவு அன்புடையதாக இருக்கும். எண்ணிய காரியங்கள் நிறைவேறும். உத்தியோகத்தில் விரும்பிய கோரிக்கைகள் ஈடேறும்.

மகரம் யோசனையான நாள். பொருளாதாரம் நலிவுறும். குடும்பத்தில் உட்புசல்கள் காணப்படும். பிள்ளைகளால் கவலை உண்டாகும். உத்தியோகத்தில் கடின உழைப்பும், அதிகாரிகளின் கெடுபிடிகளும் அதிகரிக்கும்.

கும்பம் யோகமான நாள். பணபலம், மனபலம் அதிகரிக்கும். சிலருக்கு தொழில் கிடைத்து வெளிநாடு செல்லும் யோகம் உண்டாகும். சிலருக்கு அரசு வழியால் வீடு, காணி என்பன கிடைக்கும்.

மீனம் விருத்தியான நாள். பொருளாதாரம் ஏற்றமடையும். குடும்பத்தில் பாசமும், நேசமும் கலந்திருக்கும். செய்தொழில் விருத்தியடையும். வியாபாரத்தை வங்கியின் உதவியால் விரிவுபடுத்துவார்கள்.

சந்திராஷ்டம நாள்: காந்திக்கை 3 ஆம், 4ஆம் பாதங்கள், ரோகினி, மிருகசீரிடம் 1ஆம், 2ஆம் பாதங்களில் பிறந்தோர் சுபகருமங்கள் தொடங்குவதைத் தவிர்க்கவும்.

கோட்டாபயவுக்கு இந்த நாட்டை ஆட்சி செய்ய எந்த தகுதியும் இல்லை என்கிறார் பொன்சேகா

கொழும்பு, மே 31
யுத்த காலத்தில் நாட்டை விட்டு வெளியேறியவர்கள் இன்று முதுகெலும்புள்ள தலைமைத்துவம் குறித்து பேசுகின்றனர். கோட்டாபய ராஜபக்ஷவிற்கு இந்த நாட்டை ஆட்சி செய்ய எந்த தகுதியும் இல்லை என அமைச்சர் சரத் பொன்சேகா தெரிவித்தார்.

ஐக்கிய தேசியக் கட்சி இணங்கினால் கோட்டாபய ராஜபக்ஷவுக்கு சவாலாக நான் ஜனாதிபதி வேட்பாளராக களமிறங்குவேன் எனவும் அவர் குறிப்பிட்டார்.

நல்லாட்சியின் நகர்வுகள் மற்றும் முன்னாள் பாதுகாப்பு செயலாளர் கோட்டாபய ராஜபக்ஷின் அரசியல் நகர்வுகள் குறித்து கருத்து தெரிவிக்கும் போதே அவர் இவ்வாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

பிரதான இரண்டு கட்சிகளை இணைத்து முன்னெடுக்கப்பட்டு வரும் கூட்டாட்சியில் எதிர்பார்த்த அளவிற்கு எந்தவித மாற்றங்களும் இடம்பெறவில்லை. அதனை எம்மால் முழுமையாக மறுக்க முடியாது.

எனினும், கடந்த மூன்று



ஆண்டுகளில் பல நல்ல காரியங்களையும் இதற்கு முன்னர் ஆட்சிகளில் முன்னெடுக்கப்படாத வேலைத்திட்டங்களை யும் முன்னெடுத்துள்ளோம்.

யுத்தத்தின் பின்னர் முன்னெடுக்க வேண்டிய நல்லிணக்க செயற்பாடுகள், யுத்தத்தால் பாதிக்கப்பட்ட மக்களுக்கு செய்ய வேண்டிய வேலைத்திட்டங்கள், நாட்டில் ஜனநாயகத்தை பலப்படுத்த முன்னெடுக்க வேண்டிய நடவடிக்கைகள் என முக்கியமான வேலைத்திட்டங்களை நாம் முன்னெடுத்துள்ளோம்.

ஆகவே, வேலைத் திட்டங்கள் எதனையும் செய்யவில்லை எனக் கூறிவிட முடியாது.

ஆனால், இன்று தேசிய அரசு என்ற கொள்கையை மறந்து மீண்டும் கட்சி சார்ந்த தனிப்பட்ட அரசியல் நகர்வுகள் முன்னெடுக்கப்படுகின்ற காரணத்தினால் எதிர்கால வேலைத்திட்டங்கள் தடைப்படுகின்றன. இந்த அரசாங்கத்தில் உள்ள பெரிய பிரச்சினை இதுவேயாகும்.

ஜனாதிபதி பொது வேட்பாளராக களமிறக்கப்பட்டு வெற்றி பெற்றவர். அவரது வெற்றியில் ஸ்ரீலங்கா சுதந்திரக் கட்சியின் பங்களிப்பு மிகவும் குறைவானதாகும்.

மாறாக ஐக்கிய தேசியக் கட்சியினதும் ஏனைய கட்சிகளினதும் ஆதரவிலேயே அவர்

ஜனாதிபதியானார். அவ்வாறு இருக்கையில் இன்று அவர் ஸ்ரீலங்கா சுதந்திரக் கட்சியின் நலன்களை மாத்திரம் கவனத்தில் கொண்டு செயற்படுகின்றமை ஒருபோதும் ஏற்றுகொள்ளப்பட முடியாத விடயமாகும்.

அதேபோன்று அப்போதைய ஜனாதிபதி தேர்தலில் மஹிந்த ராஜபக்ஷவுடன் இணைந்து செயற்பட்ட நபர்களுக்கே ஜனாதிபதி மைத்திரிபால சிறிசேன முன்னுரிமை வழங்கி அவர்களுக்காக இன்று ஆட்சியை குழப்பும் நிலைமைக்கு தள்ளப்பட்டுள்ளார். ஆகவே இனியாவது ஜனாதிபதி சரியான தெரிவுகளை முன்னெடுக்க வேண்டும்.

முதுகெலும்புள்ள தலைவர்களை உருவாக்க வேண்டும் என சிலர் கூறுகின்றனர். அதனை நாமும் ஏற்றுக் கொள்கின்றோம். ஆட்சியை சரியாக முன்னெடுத்து செல்லக்கூடிய, தீர்மானங்களை சரியாக முன்னெடுக்கக்கூடிய முதுகெலும்புள்ள தலைவர்கள் ஆட்சிக்கு வர வேண்டும்.

ஆனால், யுத்த காலத்தில் நாட்டை விட்டு வெளியேறி 15 ஆண்டுகளாக ஒளிந்துமறைந்து யுத்தத்தின் பின்னர் தாம் தான் வீரர்கள் எனக் கூறிக்கொண்டுள்ள தலைவர்கள் இந்த நாட்

டினை ஆளுகின்றமை பொருத்தமற்றதாகும்.

கோட்டாபய ராஜபக்ஷவிற்கு இந்த நாட்டினை ஆட்சி செய்ய எந்தத் தகுதியும் இல்லை. அவருக்கு ஆட்சிநிருவாகத்தை செய்யத் தெரியாது.

இராணுவத்தையே ஒழுங்காக வழிநடத்த தெரியாத, தைரியம் இல்லாத நபர் நாட்டினை ஆட்சிசெய்யும் ஆசையில் உள்ளார். ஆனால் அது நடைபெறாது.

அதேபோல், இன்று ஜனாதிபதி வேட்பாளர் குறித்து அதிகமாக பேசுகின்றனர். கோட்டாபய ராஜபக்ஷ அதற்காக தன்னை தயார்படுத்தி வருகின்றார் என்றே தெரிகின்றது.

அதேபோல் ஐக்கிய தேசியக் கட்சியும் இப்போதே தமது அடுத்த தலைமைகளை தெரிவு செய்ய வேண்டும். மீண்டும் பொது வேட்பாளர் ஒருவரை களமிறக்க முடியாது.

தனி ஆட்சியையே அமைக்க வேண்டும். ஆகவே ஐக்கிய தேசியக் கட்சி அதற்கான தயார்ப்படுத்தலை முன்னெடுக்க வேண்டும். இதில் என்னை ஜனாதிபதி வேட்பாளராக களமிறக்க தீர்மானம் எடுத்தால் நான் களமிறங்கவும் தயார் என்றும் அவர் தெரிவித்துள்ளார்.

டெங்கு ஒழிப்பு வேலைத் திட்டம்!



கொழும்பு, மே 31
டெங்கு நுளம்புகள் பெருகும் இடங்களைத் துப்புரவு செய்வதற்காக எதிர்வரும் 7 ஆம் திகதி முதல் 8 ஆம் திகதி வரை நாடளாவிய ரீதியில் விசேட டெங்கு ஒழிப்புத்திட்ட மொன்றை நடைமுறைப்படுத்த சுகாதார அமைச்சு திட்டமிட்டுள்ளது.

கடந்த சில வருடங்களுடன் ஒப்பிடும் போது இந்த வருடத்தின் கடந்த காலப்பகுதிக்குள் டெங்கு நோயாளர்களின் எண்ணிக்கை குறைந்திருக்கிறது என தேசிய டெங்கு ஒழிப்பு இயக்கம் தெரிவித்துள்ளது.

இது 70 சதவீத வீழ்ச்சியாகும் என அந்த இயக்கத்தின் பணிப்பாளர் டாக்டர் ஹசீத திசேரா தெரிவித்தார். எனினும் கடந்த சில தினங்களாகப் பெய்த மழை காரணமாக, புத்தளம், மட்டக்களப்பு, கல்முனை ஆகிய பிரதேசங்களில் டெங்கு நோயாளர்களின் எண்ணிக்கை அதிகரித்துள்ளது.

தற்போது நாடு முழுவதும் உள்ள வைத்தியசாலைகளில் வாரத்திற்கு சுமார் 500 டெங்கு நோயாளர்கள் சேர்க்கப்படுகின்றனர் என தேசிய டெங்கு ஒழிப்பு இயக்கத்தின் டாக்டர் திசேரா தெரிவித்தார்.

ரயில்வே சேவை ஊழியர்களை பணிக்கு திரும்புமாறு அழைப்பு

கொழும்பு, மே 31
பணிப்புறக்கணிப்பு காரணமாக ரயில் சேவை தொழில் நுட்பத்துறையுடன் தொடர்புடைய ரயில் சேவையின் ஒப்பந்த மற்றும் மேலதிக பணியாளர்கள் கட்டாயமாக சேவைக்கு சமூகமளிக்க வேண்டும் என ரயில்வே திணைக்களம் தெரிவித்துள்ளது.

எனினும், அதிகாரிகள் தொழிற்சங்கங்களை அடக்குவதற்கு நடவடிக்கை மேற்கொள்வார்களாயின், அடையாள பணிப்புறக்கணிப்பை தொடர்ந்து முன்னெடுக்க உள்ளோம் என பணிப்புறக்கணிப்பில் ஈடுபட்டுள்ள ரயில்வே தொழிற்சங்கங்கள்

எச்சரிக்கை விடுத்துள்ளன. இந்த நிலையில், பணிப்புறக்கணிப்பைக் கைவிட்டு பணிக்கு சமூகமளிக்காமாறு பணிப்புறக்கணிப்பில் ஈடுபட்டுள்ள தரப்பினரிடம் தாம் கோரிக்கை விடுத்துள்ளோம் என்று ரயில்வே முகாமையாளர் எஸ்.எம். அபேவிக்கிரம தெரிவித்துள்ளார்.

பஸ் மீது மரம் விழுந்து ஊளம் பெண் ஒருவர் பலி

பதுளை நோக்கி சென்று கொண்டிருந்த பஸ்ஸின் மீது மரம் முறிந்து விழுந்ததில் பெண்ணொருவர் பலியாகியுள்ளார்.

கொழும்பிலிருந்து பதுளை நோக்கி சென்று கொண்டிருந்த பஸ்ஸின் மீது தியத்தலாவை பகுதியில் மரம் ஒன்று முறிந்து விழுந்ததாக பொலிஸார் தெரிவித்துள்ளனர்.

இதன் காரணமாக 24

வயது பெண்ணொருவர் பலத்த காயங்களுக்கு உள்ளான நிலையில் வைத்திய சாலையில் சேர்க்கப்பட்ட பின்னர் இறந்துள்ளார்.

இதேவேளை, இந்த சம்பவத்தில் சிக்கி மற்றொரு நபர் காயமடைந்துள்ளார்.

இந்தச் சம்பவம் தொடர்பான மேலதிக விசாரணைகளை பொலிஸார் மேற்கொண்டு வருகின்றமை குறிப்பிடத்தக்கது.

விவாத சுற்று போட்டி

யாழ்ப்பாணம், மே.31
யாழ்ப்பாணத்தமிழ்ச்சங்கம் இளையவர்களின் விவாதத் திறனை மேம்படுத்தும் நோக்கில் விவாதச் சுற்றுப் போட்டி ஒன்றை நடத்தவுள்ளது.

பாடசாலை மாணவர்களுக்குத் தனியாகவும் 35 வயதிற்குட்பட்டவர்களுக்குத் தனியாகவும் நடைபெறவுள்ள இப்போட்டியில் பாடசாலை மாணவர்களுக்கான போட்டி நாளான மறுதினம் சனிக்கிழமை யாழ்ப்பாணம் இந்துக் கல்லூரியில் நடைபெறும் என போட்டி இணைப்பாளர் சி.சிவஸ்கந்தன் தெரிவித்துள்ளார்.

பதிவுசெய்த மாணவர்களை அன்றைய தினம் காலை 9 மணிக்கு முன்னர் வருகை தந்து தமது பதிவுகளை உறுதிப்படுத்துமாறும் அவர் கேட்டுக் கொண்டுள்ளார்.

திறந்த பிரிவுப் போட்டிகள் நடைபெறும் தினம் குறித்து பின்னர் அறிவிக்கப்படும் எனத் தெரிவிக்கப்பட்டுள்ளது.

(இ)

அசாதாரண காலநிலையால் 133 வீடுகள் சேதம்

கொழும்பு, மே 31
கண்டி மாவட்டத்தில் கடந்த சில தினங்களாக ஏற்பட்ட அசாதாரண காலநிலை மாற்றம் காரணமாக 133 வீடுகள் சேதமடைந்துள்ளன.

அதில் ஐந்து வீடுகள் முற்றாக சேதமடைந்துள்ளன என அனர்த்த முகாமைத்துவ நிலையத்தின் கண்டி மாவட்ட பிரதிப் பணிப்பாளர் இந்திக்க ரணவீர தெரிவித்துள்ளார்.



மரங்கள் முறிந்து அல்லது சாய்ந்து விழுந்தமையாலும், மண் மேடுகள் சரிந்தமையாலும் இந்த வீடுகள் சேதமடைந்துள்ளன என அவர் மேலும் தெரிவித்தார்.

சேதமடைந்த வீடுகளுக்கான நஷ்ட ஈடுகள் வழங்குவதற்கான ஆரம்பகட்ட நடவடிக்கைகள் மற்றும் ஆய்வுகள் தற்போது மேற்கொள்ளப்பட்டு வருகின்றன என அவர் மேலும் தெரிவித்துள்ளார்.

உலக புகைத்தல் எதிர்ப்பு தினம் இன்றாகும்



புகைத்தலை நிறுத்துவது அவசியமானது. புகைத்தலை நிறுத்துவதால் இதயத்தில் வரும் நோய்கள் தடுக்கப்படுகின்றன: புற்றுநோய் வருவதற்கான காரணங்கள் குறைக்கப்படுகின்றன. மூச்சு வாங்கல் இருமல் வாய் மணம் போன்றவை இல்லாமல் போகின்றன. பற்கள் பழுப்பு நிறங்கள் நீங்கி வெண்மையாகின்றன. புகைப்பதை நிறுத்தினால் ஒரு காலகட்டத்தில் உடலும் மன நிலையும் வாழ்நாளில் ஒரு நாளும் புகைக்காதவர்களின் உடல் மனநிலைக்கு வருகின்றது என ஆராய்ச்சியாளர்கள் கூறுகின்றனர்.

புகைப்பதை நிறுத்துவதற்கு புகைப்பவர்கள் ஒவ்வொருவருக்கும் புகைப்பதை நிறுத்துவதற்கான விருப்பமும் உறுதியும் வேண்டும். இன்றைய விஞ்ஞான உலகில் எந்தச் சிரமமும் இன்றி ஹிப்னோடிக் (Hypnotic) முறை மூலமும் அக்குபஞ்சர் (Acupuncture) முறை மூலமும் புகைத்தலை நிறுத்த முடியும் எனக் கூறப்படுகிறது. ஆயினும் சிறிது காலத்தின் பின் இச்சிகிச்சை பெற்றவர் பிரச்சினைகள் அல்லது வேறு காரணங்களால் புகைத்தலை மீண்டும் நாடக்கூடும் என ஆராய்ச்சியாளர்கள் கூறுகிறார்கள்.

ஆகவே மனதில் உறுதியுடன் ஒருவர் தானே நினைத்துப் புகைப்பதை நிறுத்துவதே 100 வீதமான வெற்றியைத் தரும். படிப்படியாக ஒருவர் புகைப்பதை நிறுத்துவதாகக் கூறி பின் மீண்டும் பழைய நிலைக்கு வரக் கூடிய சாத்தியங்கள் உண்டு. எனவே இனிப் புகைப்பதில்லை என்ற முடிவை உறுதியாக எடுத்து உடன் நிறுத்துவதே சிறந்த வழி. ஜேர்மனியில் பிறைபேக் (Freiberg) பல்கலைக் கழகப் பேராசிரியர் டொக்டர்



யோர்கன் ட்ரொஸ்கே (Dr. Jurgen Troschke) தனது ஆராய்ச்சியில் 80 தொடக்கம் 90 வீதமானோர் புகைத்தலை உடனடியாகக் கைவிட்டு வெற்றிகண்டிருக்கிறார்கள் என அறிவித்திருக்கிறார்.

உலக சுகாதார தாபனத்தின் அறிக்கைப்படி புகை சார்ந்த நோய்களால் ஒவ்வொரு நிமிடமும் 6 பேர் இறக்கிறார்கள். ஒவ்வொரு வருடமும் 30 லட்சம் பேர் மாள்கிறார்கள். இளம் வயதிலிருந்து புகைக்கும் பழக்கத்தைக் கொண்

புகையை சுவாசிக்கும்

எம் குழந்தைகளுக்கு குணாதிசயங்களில் எதிர்ப்பறை விளைவுகள் தற்படும் ஆபத்து!

டிருப்பவரின் ஆயுள்காலம் 8-10 வருடங்களால் குறைந்துவிடுகிறது. புள்ளி விவரங்களின்படி, அபிவிருத்தியடைந்த நாடுகளில் ஆண்களில் 50 வீதமும் பெண்களில் 8 வீதமும் புகைத்தலுக்கு அடிமைப்பட்டுள்ளனர். அபிவிருத்தியடைந்து வரும் நாடுகளில் ஆண்களில் 41 வீதமும் பெண்களில் 21 வீதமும் புகைத்தலுக்கு அடிமைப்பட்டுள்ளனர்.

கைத்தொழில் நாடுகளில் வருடாந்தம் 5 இலட்சம் பெண்கள் புகைப்பழக்கத்தினால் பாதிக்கப்பட்டு வருகின்றார்கள். 20 ஆம் நூற்றாண்டில் புகைத்தலினால் உலகில் 10 கோடி மக்கள் மரணமடைந்துள்ளனர். ஆகவே, புகைத்தலைக் கட்டுப்படுத்தாவிட்டால் 21ஆம் நூற்றாண்டில் மரணமாவோரின் எண்ணிக்கை ஒரு பில்லியனாக அதாவது 100 கோடியாக அதிகரிக்காமென சுயாதீன தகவல்கள் தெரிவிக்கின்றன.

ஆஸ்திரேலிய சிட்னி பல்கலைக் கழக மருத்துவக் கல்லூரியினால் மேற்கொள்ளப்பட்ட ஓர் ஆய்வு முடிவின்படி, புகைப்பழக்கமுடையவர்கள் முதுமைப் பருவத்தை அடையும்போது சிலருடைய பார்வை முழுமையாகவே இழக்கப்படுகிறது. முற்றும் சிலருடைய பார்வை குறைந்து விடுகிறது. தற்போது வெளியாகியிருக்கும் புதிய ஆராய்ச்சி ஒன்று புகையை சுவாசிக்க நேரிடும் குழந்தைகளுக்கு குணாதிசயங்களில் எதிர்ப்பறை விளைவுகள் ஏற்படலாம் என எச்சரித்திருக்கிறது. அமெரிக்காவிலுள்ள சின்சி

னாட்டி குழந்தைகள் நல மருத்துவமனை நிகழ்த்திய இந்த விரிவான ஆய்வு குழந்தைகள் மற்றும் இளம் வயதினர் புகைக்கழ் பகுதிகளில் தங்க நேரிடுவதால் ஏற்படும் சிக்கல்களை முன்னிலைப் படுத்துகிறது.

ஆஸ்த்மா நோய்க்கு ஆளாகியிருக்கும் குழந்தைகளை இந்த புகை மிகப் பெரும் அளவில் பாதிப்புக்கு உள்ளாக்குகிறது எனக் கவலையுடன் குறிப்பிடுகிறார் இந்த ஆய்வை நிகழ்த்திய மருத்துவர் கிம்பர்லி யோல்டன். நிகோட்டினின் இணை பொருளான கோடினின் குருதியில் கலந்துள்ள அளவை வைத்து இந்த ஆய்வு நிகழ்த்தப்பட்டது.

புகைத்தலுக்கு எதிராக நீண்டகாலமாக அறிவுறுத்தலும் பிரசாரமும் செய்யப்பட்டு வந்தபோதிலும் ஆக்கபூர்வமான பலன் பெரியளவில் ஏற்படவில்லை என்றே கூற வேண்டும். உலக சுகாதார நிறுவனத்தின் அறிவுறுத்தலுக்கமைய அநேகமான நாடுகள் புகை பிடிப்பவர்களை எச்சரிப்பதற்காக சிகரெட் பெட்டிகளில் அபாய எச்சரிக்கை வாசகங்

களை அச்சிட்டு வருகின்றன. சில நாடுகளில் புகைத்தலை தடுப்பதற்காக சிறுவர்களுக்கு சிகரெட் விற்பனை செய்ய முடியாது.

பொது இடங்களில் புகைத்தல் தடை செய்ய முடியாது என்றெல்லாம் சட்டமியற்றப்பட்டுள்ளன. அதே நேரம் பொது இடங்களில் புகைபிடித்தால் தண்டப்பணம் செலுத்த வேண்டும் என்றும் விதிக்கப்பட்டுள்ளது. மறுபுறமாக சில நாடுகள் புகைத்தல் தொடர்பான விளம்பரங்களையும் தடை செய்துள்ளன.

இவ்வாறான நடவடிக்கைகள் மூலம் சுகாதாரப் பகுதி புகைப்பாவனையால் வரும் தீங்குகளைப் பிரசாரம் செய்யும் அதேவேளை, சிலநாடுகளில் புகை



யிலையும், மதுபானமும் அரசுக்கு வருமானம் ஈட்டித்தரும் துறைகளாக அமைந்துள்ளன. இந்த முரண்போக்கே இந்நிலை நீடிப்பதற்குக் காரணமாக இருந்தது. குறிப்பாக புகைத்தலின் தீங்குகளைப் பற்றி பிரசாரம் செய்யும்



சுகாதாரப் பகுதியினர் அல்லது நிறுவனங்கள் புகைத்தல் தொடர்பான உற்பத்திகளைத் தடைசெய்வதற்கான நடவடிக்கைகளை மேற்கொள்ளா திருப்பது வேதனைக்குரியதே. இவற்றால் புகையிலை உற்பத்திகளை தடுக்க முடியாது. ஏனெனில், புகையிலை உற்பத்திகள் மூலமாக அரசாங்கங்கள் பெருமளவு வருமான வரியை ஈட்டுகின்றன.

1988ல் பின்லாந்தும், 1994இல் பிரான்ஸ் மதுபான, புகைத்தல் விளம்பரங்களைக் கட்டுப்படுத்தின. ஐரோப்பிய யூனியன், நியூஸிலாந்து போன்றவையும் நாட்டில் மதுபான, சிகரெட் பாவனையைக் குறைக்க நடவடிக்கைகளை மேற்கொண்டுள்ளன. அபிவிருத்தியடைந்துவரும் நாடுகளிலும் இந்நிலையை துரிதப்படுத்துகின்றன. எவ்வாறிருந்தபோதிலும் பாவனையாளர் தாமாதவே உணர்ந்து செயல்படுவதே வெற்றிக்கு வழிவகுக்கும் என்பது மாத்திரமே உண்மை. ★



அல்பாக்கிய துஸ் சாலி ஹாவின் 10 ஆவது வருட புனித அல்குர் ஆன் போட்டியின் பரிசளிப்பு விழா கடந்த ஞாயிறு யாழ். ஒஸ்மானியாக் கல்லூரியின் மஹ்மூத் மண்டபத்தில் நடைபெற்றபோது... (இ-19)

யாழ். வேம்படி மகளிர் கல்லூரியில் நடந்த வடக்கு மாகாண தமிழ் மொழித் தின போட்டியில் எருக்கலம்பிட்டி மகளிர் மகா வித்தியாலய மாணவியர் குழு மாகாண மட்டத்தில் முஸ்லிம் கலாசார பக்கிர் பைத் நிகழ்ச்சியில் முதலாமிடத்தைச் சுவீகரித்துக் கொண்டது. பாங்குபற்றிய மாணவர்கள் அதிபர், ஆசிரியைகளைப் படத்தில் காணலாம். (இ-19)





**கலாநிதி
இரத்தினம்
நித்தியானந்தன்**

பின்புலம்

இருபது சிறிய கோபுரங்களும், நூற்றுக்கணக்கான பாறை அறைகளும் சூழ நாட்டின் மையத்தில் தங்கக் கோபுரம் (பேயோன்) கம்பீரமாகக் காட்சியளிக்கிறது. கிழக்குத் திசையின் இரு பக்கத்தில் இரண்டு தங்கச் சிங்கங்கள் காவல்காக்கும் தங்கப்பாலம். மேலும் பாறை அறைகளைப் பார்த்தவாறு எட்டு தங்கப் புத்தர்கள். ப்ரோன்ஜியின் தங்கக் கோபுரத்தின் வடக்கு பக்கம் தங்க கோபுரத்தைக் காட்டிலும் உயரமானது. அதன் அடிபாகத்தில் பத்துக்கும் அதிகமான அறைகளுடன் பார்க்க வியப்பூட்டுகிறது. இங்கிருந்து வடக்கில் சற்றுத் தொலைவில் மன்னரின் மாளிகை. மன்னரின் தனி அறைகளை விட உயரமாக இன்னொரு தங்கக் கோபுரம். இந்த நினைவுச் சின்னங்களே கடல் கடந்துவந்த வியாபாரிகளை "கம்போடியா மிகவும் செல்வமும் சிறப்புமிக்க நகரம்" என்று பாராட்டிப் பேச வைக்கிறது.

பிரபஞ்சத்தின் நுண்ணக குறியீடாக அங்கோர் தோம் விளங்குகிறது. இது நான்கு பாகங்களாகப் பிரிக்கப்பட்டிருக்கிறது. பூமியையும் சொர்க்கத்தையும் இணைக்கும் குறியீட்டு மையமாக பாயோன் ஆலயம் அமைந்திருக்கிறது. அங்கோர் தோமை சுற்றி அமைந்திருக்கும் மதிர்சுவர் பிரபஞ்சத்தைச் சுற்றி



கற்சுவர் இருப்பது போலும் மேருவைச் சுற்றி மலைகள் இருப்பது போலும் காட்சியளிக்கிறது. சுற்றி அகழி பாற்கடல் போல் காட்சியளிக்கிறது.

வரையடம்

அங்கோர்தோம் சதுரம் போன்றது. ஒவ்வொரு பக்கமும் 3 கிலோ மீற்றர் (1.9 மைல்கள்) நீளம் கொண்டது. 8 மீற்றர் (26 அடி) உயரமுள்ள சரளைக்கல் சுவர் நகரத்தைச் சுற்றி 360 ஏக்கர் அளவுக்கு சூழ்ந்திருக்கிறது. வெளிப்பக்க சுவரை 100 மீற்றர் அகலமுள்ள அகழி சூழ்ந்திருக்கிறது. இரண்டு நுழைவாயில்கள் உள்ள கிழக்கு பக்கத்தைத் தவிர்த்து, சுவரின் இரு பக்கத்திலும் சமமாக பிரிக்கும் தரைபாலம் மற்றும் நுழைவு கோபுரம். வெற்றியின்வாயில் என்று அழைக்கப்படும் கூடுதலான ஒன்று டெரஸ் ஒப் எலி பெண்ட் மற்றும் லெப்பர் கிங்கிற்கும் செல்லும் தரைப்பாலத்தில் அமைந்திருக்கிறது. அங்கோர் தோமை சுற்றியுள்ள சுவரின் ஒவ்வொரு மூலையிலும் பிகாட் சருங் என்று அறியப்பட்ட சிறிய கோயில் அமைந்திருக்கிறது. 25 மீற்றர் (82 அடி) அகலம் கொண்ட மணல்மேடு சுவரின் உள்பக்கமாக தாங்கியவாறு நகரைச் சுற்றிய சாலையாகவும் பயன்படுகிறது.

கற்சிலைகள் அமைந்த தரைப்பாலம்

ஒவ்வொரு நுழைவாயில் கோபுரத்துக்குச் செல்லும் தரைப்பாலத்தின் ஒவ்வொரு பக்கத்திலும், இடது பக்கத்தில் பூதங்களும் வலது பக்கத்தில் கடவுள்களுமாக 54 கற்சிலைகள் அமைந்துள்ளன. 108 புராணக்கால உயிரினங்கள் அங்கோர் தோமை காவல் காப்பது போல் பூதங்களும்



அத்தியாயம் - 09

சித்சயக் கோயில்

அங்கோர்

ராணுவ தலைப்பாகை அணிந்து முகச் சுளிப்போடும், கடவுள்கள் கூம்பு வடிவ தலைப்பாகை அணிந்து, அமைதி தவமும் வாதுமை கொட்டை வடிவமுள்ள கண்களோடும் காட்சி அளிக்கின்றன.

தரை பாலத்தின் ஆரம்பத்தில் படமெடுக்கும் 9 தலைகள் உள்ள பாம்பு சிலை. அதனுடைய உடல்தரைப்பாலத்தின் நீளத்துக்கு நீண்டிருக்க, கடவுள்களும் பூதங்களும் அதனைத் தாங்கிப் பிடித்திருக்கின்றன. மனித உலகையும் தெய்வ உலகையும் இணைக்கும் வானவில்லை இது குறிக்கலாம். இங்கே இருக்கும் இந்திரன் அதை உறுதி செய்கிறார்.

அங்கோர் தோம் நகரத்தைச் சுற்றிச் சூழ்ந்திருக்கும் சுவரின் ஒவ்வொரு மூலையிலும் சிறிய மணற்பாறை கோயில். போதிசத்துவர் அவலோகிஷ்வரருக்காக அர்ப்பணிக்கப்பட்டிருக்கிறது. கடக்கால் சுவருக்கும், அகழிக்கும் பட்டயம் வழங்கியவன் மற்றும் நிர்மாணித்தவன் ஏழாம் ஜெயவரமன் என்று கல்வெட்டு அறிவிக்கிறது. ஒவ்வொரு கோயிலும் சிலுவை வடிவில், கிழக்கு முகமாக திறந்தவாறு தாமரை போன்ற உச்சியுடன் காட்சியளிக்கின்றன. இரு அடுக்குக் கொண்ட அடிப்பாகம் கோயிலை தாங்குகிறது. மாடங்களில் உள்ள பெண் வடிவங்களும் பெரும் சாளரங்களும் வெளிப்புறத்தை அலங்கரிக்கின்றன. சாளரங்களின் மேல் புறம் சரளைக் கற்களால் மூடப்பட்டுள்ளன. கீழ் பாகத்தில் சிறிய தூண்கள் உள்ளன.

நுழைவாயில்

நகரத்துக்கு வருவோர் அனைவரும் இந்த வாயிலைக் கடந்தே செல்ல வேண்டும். வருகையைக் கௌரவிக்கும் பொருட்டு மிகவும் கம்பீரமாகவும் அழகாகவும், ஈடு இணையற்ற முறையில் இந்த நுழைவாயில் கட்டப்பட்டிருக்கிறது.

பழமையான கம்போடியாவின் அழி



வுகளில் ஐந்து கோபுரங்களும் அடக்கம். மணற்பாறைகளால் உருவான கோபுரம் ஒவ்வொன்றும் 23 மீற்றர் (75 அடி) உயர்ந்து வானத்தைத் தொடுவது போல்

காட்சியளிக்கின்றன. உச்சியில் நான்கு திசைகளைப் பார்த்தவாறு நான்கு முகங்கள். இவை மேருமலையின் நான்கு மூலைகளைக் குறிப்பதாகக் கருதப்படுகிறது.

ஒவ்வொரு வாயிலின் கீழ் அரைப்பகுதி மூன்று தலைகள் கொண்ட யானையைப் போல் வடிவமைக்கப்பட்டுள்ளது. தூணாகப் பயன்படும் அவைகளின் தும்பிக்கையில் தாமரைப் பூக்கள் அப்சரஸ்கள் இரு பக்கம் வீற்றிருக்க, யானையின் நடுவில்



இந்திரன் அமர்ந்திருக்கிறார். அவருடைய வலது கையில் மின்னல் கொடி.

கோபுரத்தின் வழியே வளைவைக் காண முடிகிறது. இது கெமர் கட்டடக் கலையின் தரத்துக்கு எடுத்துக்காட்டாக விளங்குகிறது. உள்ளே மர உத்திரங்களும், மற்றும் ஒவ்வொரு பக்கத்திலும் நின்றுருக்கும் காவல் பெட்டியும் தென்படுகின்றன.

அங்கோர்வாட் - அந்நகரமே ஒரு கோயில் (ANGOR WAT)

விட சிறப்பாக விளங்கி பரோவாலையும், ஷாஜகானையும் பின்னுக்குத் தள்ளிய அங்கோர்வாட்டின் கம்பீரத்தையும் உன்னதத்தையும் அதனுடைய ஆடம்பரமும் கவர்ச்சியும் எடுத்துக் கூறுகின்றன.

இடம்: சியம் ரீப்பிற்கு வடக்கில் 6 கிலோ மீற்றர் தொலைவில் அங்கோர் தோமுக்கு தெற்கில்.

அடையும் வழி: அங்கோர்வாட்டின் மேற்புறத்தில் நுழைந்து வெளியேறுதல்.

காலம்: அங்கோர்வாட் 12 ஆம் நூற்றாண்டின் முதல் பாதியில் (1113 - 5) கட்டப்பட்டது. இதைக் கட்டி முடிக்க எடுத்துக் கொண்ட காலம் 30 ஆண்டுகள்.

அரசன்: இரண்டாம் சூரியவர்மன்.

மதம்: இந்து (விஷ்ணுவின் மதம்)

கலை: அங்கோர்வாட்.

பின்புலம்

அங்கோர் குழுவில் மிகவும் நல்ல முறையில் பாதுகாக்கப்பட்டு கட்டிடக் கலையின் உன்னத படைப்பாக விளங்குவது அங்கோர்வாட். இதனுடைய கலவையின் முழுமையும் சமநிலை, அளவுகள் வடிவமைப்பு சிறப்பங்கள் ஆகிய அனைத்தும் ஒருங்கிணைந்து உலகத்திலேயே சிறப்புமிக்க நினைவுச் சின்னமாக உருவாக்கியிருக்கிறது.

வாட் என்பது கோயிலைக் குறிக்கும். தாய் பெயர். 16ஆம் நூற்றாண்டில் தெரவாடா புத்த நினைவுச் சின்னமாக உருவானபோது அங்கோர் இணைக்கப்பட்டிருக்கலாம். 14-32ஆம் ஆண்டில் தலை நகரம் ப்னோம் பென்சுக்கு மாற்றப்பட்ட பிறகு, புத்தபிடிசுகளால் அங்கோர்வாட் பராமரிக்கப்பட்டது.

அங்கோர்வாட், இரண்டாம் சூரியவர்மனின் ஈமச் சடங்கு கோயிலென்று பொதுவாக ஒப்புக்கொள்ளப்பட்டது. அஸ்தமன சூரியனுக்கும் மரணத்துக்கும் இடையிலான குறியீடோடு ஒத்துப் போவதற்கு மேற்கை சார்ந்திருக்கிறது. இடப்புறமாகவும் வலப்புறமாகவும் பார்க்கும் விதத்தில் வடிவமைக்கப்பட்ட ஈமச் சடங்குகளின்

வரிசை இதற்கு ஆதாரமாக விளங்குகிறது.

கட்டடக்கலைச் சார்ந்த அமைப்பு

கோயிலின் மதில் ஒரு கிலோ மீற்றர் நீளமும், ஒரு கிலோ மீற்றர் அகலமும் கொண்டது. கோயிலின் மதிலைச் சூழ்ந்து பெரிய அகழி காணப்படுகிறது. அகழியையும் சேர்த்துக் கணக்கிட்டால், கிழக்கு மேற்காக 1500 மீற்றர் நீளமும் வடக்குத் தெற்காக 1300 மீற்றர் அகலமும் கொண்டுள்ளது. வெளி வீதியால் கோயிலை சுற்றி வர அண்ணளவாக 6 கிலோ மீற்றர் தூரம் நடக்க வேண்டும்.

"Time Life Lost Civilizations Series; Southeast Asia; A Past Regained" என்னும் நூலில் குறிப்பிட்டுள்ளதற்கு அமைய, தற்காலக் கட்டடக்கலை நிபுணரொருவர் 'அங்கோர் வாட்' கோயிலை, 20ஆம் நூற்றாண்டில் கட்டுவதனால் 300 ஆண்டுகள் தேவைப்படும் என்று கணக்கிட்டுக் கூறியுள்ளார்.

இரண்டாம் சூரியவர்மனோ அதனை 40 வருடங்களுக்குள் கட்டி முடித்துவிட்டான்.

அகழியின் அகலம் 432 மீற்றர், மேற்கு வாசல் முதலாம் வெளிப்படியிலிருந்து கோயிலின் உள்மதில் தொடக்கப் படிமட்டும் 864 மீற்றரும், மத்திய கோபுர தொடக்கப்படி வரைக்கும் 1296 மீற்றரும் மத்திய கோபுர அச்ச மையம் வரையில் 1728 மீட்டரும் அமையப்பெறும்.

(தொடரும்)



கல்விக் கதிர் வெளிப்பு



முல்லாவின் அறிவாற்றல்

முல்லா நல்ல அறிவாளி என்றும் எவ்வளவு பெரிய ஆபத்து ஏற்பட்டாலும் தமது அறிவாற்றலினாலேயே அந்த ஆபத்திலிருந்து தப்பி விடுவார் என்றும் உலகில் உள்ளவர்களில் பலர் கூறுவது மன்னரின் காதில் விழுந்தது. அவரது அறிவாற்றலைப் பரிசோதிப்பதற்காக மன்னர் ஒரு நாள் முல்லாவை தமது சபைக்கு வரவழைத்தார்.

முல்லா வந்து வணங்கி நின்றார்.

முல்லா உனது அறிவைப் பரிசோதனை செய்ய நினைக்கிறேன், நீங்கள் ஏதேனும் ஒன்றைக் கூறும், நீர் சொல்வது உண்மையாக இருந்தால் உமது தலை வெட்டப்படும், நீர் சொல்வது பொய்யாக இருந்தால் நீர் தூக்கில் ஏற்றப்படுவீர் என்றார் மன்னன்.

முல்லா உண்மை சொன்னாலும் பொய்யை சொன்னாலும் அவர் உயிருக்கு ஆபத்து தயாராக இருக்கிறது. முல்லா நிலைமையை எவ்வாறு சமளிக்கப்போகிறார் என்று சபையோர் அவரையே கவனித்தனர்.

முல்லா மன்னனை நோக்கி மன்னர் அவர்களே தாங்கள் என்னை தூக்கில் போடப்போகிறீர்கள் என்று பதற்றம் ஏதுமின்றிக் கூறினார். அதைக் கேட்ட மன்னர் திகைப்படைந்தார்.


முல்லா சொன்னது உண்மையானால் அவருடைய தலை வெட்டப்பட வேண்டும் அவ்வாறு வெட்டப்பட்டால் அவர் கூறியது பொய்யாகி விடும்.

முல்லா கூறியது பொய் என்று வைத்துக் கொண்டால் முல்லாவைத் தூக்கில் போடவேண்டும். தூக்கில் போட்டால் அவர் கூறியது உண்மை என்று ஆகிவிடும். உண்மை எனக் கருதினால் அவரைத் தூக்கில் போடாமல் கழுத்தை வெட்ட வேண்டும். இப்படி ஒரு குழப்பத்தை தமது அறிவாற்றலால் தோற்றுவித்து முல்லா மன்னனைத் திக்கு முக்காடச் செய்து விட்டார்.

அவரது அறிவாற்றலைக் கண்ட மன்னன் மிகவும் மகிழ்ச்சியடைந்து பொன்னையும் பொருளையும் பரிசாகக் கொடுத்து அனுப்பினான்.



இங்கே சிதறி இருக்கும் எழுத்துக்களில் ஒளிந்திருக்கும் வார்த்தைகளைக் கண்டுபிடிங்கள்.



06 வித்தியாசம் கண்டுபிடிங்கள்

அப்ப, அங்கையே!
முகவரி : 'காலைக்கதிர்' சிறுவர் சஞ்சிகைப் பிரிவு 30, கல்லூரி வீதி, யாழ்ப்பாணம்.
காலைக்கதிர் 'கல்விக்கதிர்' வெளியீட்டில் உங்களின் சித்திரங்கள், கவிதை மற்றும் ஆக்கங்களையும் வெளியிடவுள்ளோம். உடன் அனுப்பி வைங்கள்.

நீர்ப்பாசன திணைக்களத்திற்கு எதிராக மட்டக்களப்பில் விவசாயிகள் போராட்டம்

மட்டக்களப்பு, மே 31
மட்டக்களப்பு நீர்ப்பாசன திணைக்களத்தின் அசமந்த போக்கால் மட்டக்களப்பு மாவட்ட விவசாயிகள் பெரும் பாதிப்பை எதிர்கொண்டுள்ளன என்றும் அவர்களின் செயற்பாடுகள் விவசாயிகளுக்கு அதிருப்தியை ஏற்படுத்துகின்றன என்றும் தெரிவித்து கவனவீர்ப்பு போராட்டம் ஒன்று மேற்கொள்ளப்பட்டுள்ளது.

மட்டக்களப்பு வாவிக்கரை வீதியில் நேற்றுக் காலை ஒன்று கூடிய ஆயிரக்கணக்கான விவசாயிகள் அங்கு கவனவீர்ப்பு போராட்டம் ஒன்றை மேற்கொண்டனர்.

உன்னிச்சை நீர்ப்பாசனத்திற்கு குட்பட்ட பகுதிகளில் விவசாய நடவடிக்கைகளில் ஈடுபடும் ஆயிரக்கணக்கான விவசாயிகளும் விவசாய குடும்பங்களும் இந்த கவனவீர்ப்பு போராட்டத்தில் பங்கு கொண்டனர்.

இதன்போது நீர்ப்பாசன திணைக்களத்திற்கு எதிரான பதாகைகளை போராட்டத்தில் கலந்துகொண்டவர்கள் ஏந்தியிருந்தனர் அத்துடன் தமக்கான நிவாரணங்களை உரியவர்கள் பெற்றுக்கொடுக்க வேண்டும் என்ற கோரிக்கையையும் முன்வைத்தனர்.

வாவிக்கரை வீதியில் ஆரம்பமான இந்த கவனவீர்ப்பு பேரணியானது அந்தோனியார் ஆலய வீதியூடாக மட்டக்களப்பு மாவட்ட செயலகம் வரையில்



சென்றதுடன் அங்கு மாவட்ட அரசு அதிபரிடம் மகஜரும் கையளிக்கப்பட்டது.

கடந்த நான்கு நாட்களுக்கு முன்பாக உன்னிச்சை குளம் திறக்கப்பட்டதன் காரணமாக உன்னிச்சை நீர்ப்பாசன குளத்தை அண்டிய சுமார் 6 ஆயிரம் ஏக்கர் வயல் நிலங்கள் அழிவடைந்துள்ளன.

உன்னிச்சை குளத்தினை சிறந்த முறையில் நீர்ப்பாசன திணைக்களம் முகாமைத்துவம் செய்யாத காரணத்தினாலேயே விவசாயிகளுக்கு இந்த நஷ்டம் ஏற்பட்டதாக இங்கு விவசாயிகள் சுட்டிக்காட்டினர்.

தமது நிலங்கள் விவசாய நிலங்கள் தற்போது மயானங்கள் போல் காட்சியளிக்கின்றன என விவசாயிகள் தெரிவிக்கின்றனர். இந்த நிலைமை நீர்ப்பாசன திணைக்களத்தினால் திட்டமிட்டு ஏற்படுத்தப்பட்டு உள்ளது என

அவர்கள் கவலை தெரிவிக்கின்றனர்.

உன்னிச்சை குளத்தில் நீர் மட்டம் அதிகரித்துவந்த நிலையில் பல தடவைகள் நீர்ப்பாசன திணைக்களத்திடம் எடுத்துக் கூறியும் அவர்கள் அதனை கவனத்தில் கொள்ளாமல் திடீர் என 23ஆம் திகதி அரையடி திறப்புதாக கூறி விட்டு 15 அடி திறந்துவிடப்பட்டது என அவர்கள் தெரிவிக்கின்றனர்.

இவ்வாறான நிலையில், விவசாயிகள் தாக்கியதாக போலியான குற்றச்சாட்டை கூறி தமது பக்கத்தில் உள்ள பிழைகளை மூடி மறைப்பதற்கான நடவடிக்கையினை நீர்ப்பாசன திணைக்கள அதிகாரிகள் மேற்கொண்டு வருகின்றனர் என்றும் விவசாயிகள் குற்றஞ்சாட்டினர்.

கவனவீர்ப்பு போராட்டத்தை தொடர்ந்து தமது கோரிக்கைகள் அடங்கிய மகஜர் மட்டக்களப்பு



மாவட்ட அரசு அதிபரிடம் கையளிக்கப்பட்டதை தொடர்ந்து போராட்டம் முடிவுக்கு வந்தது.

இதேவேளை, நீர்ப்பாசன திணைக்கள உத்தியோகத்தர் ஒருவர் தாக்கப்பட்ட சம்பவத்தைக் கண்டித்தும் தாக்குதலாளி தொடர்பில் முறையான விசாரணையை வலியுறுத்தியும் மட்டக்களப்பில் கண்டன ஆர்ப்பாட்டம் நடைபெற்றது.

அகில இலங்கை நீர்ப்பாசன திணைக்கள ஊழியர் சங்கத்தின் ஏற்பாட்டில் நடைபெற்ற இந்த கண்டன ஆர்ப்பாட்டத்தில் இலங்கையின் பல்வேறு பகுதிகளிலும் உள்ள நீர்ப்பாசன திணைக்கள உத்தியோகத்தர்கள், ஊழியர்கள், விவசாய அமைப்புகளின் பிரதிநிதிகள் கலந்துகொண்டனர்.

மட்டக்களப்பு கல்லடி பாலத் தருகில் ஆரம்பமான கண்டன ஆர்ப்பாட்ட பேரணியானது மட்ட

டக்களப்பு காந்தி பூங்கா வரையில் சென்றதுடன் அங்கு கண்டன ஆர்ப்பாட்டமும் நடைபெற்றது.

மக்கள் பிரதிநிதிகளின் பார்வையில் பாகுபாடு ஏதற்கு, அரசு அதிகாரிகள் ஆபத்தில் அரசு ஏன் மெளனம், அரசுசேவையில் இனவாதத்தை புகுத்தாதே, அரசு அதிகாரிகள் மீது கைவைக்க அதிகாரம் வழங்கியவர்கள் யார்? போன்ற சுலோகங்கள் அடங்கிய பதாகைகளையும் ஆர்ப்பாட்டக்காரர்கள் ஏந்தியிருந்தனர்.

தம்மை தாக்கியவர்களுக்கு எதிராக கடுமையான நடவடிக்கை எடுக்கவேண்டும் என இங்கு வலியுறுத்தப் பட்டது.

இதன்போது அரசியல்வாதிகள் பக்கச்சார்பாக செயற்படுகின்றனர் எனவும் நீர்ப்பாசன திணைக்கள ஊழியர்கள் குற்றச்சாட்டுகளை முன்வைத்துள்ளனர். (க)

நேற்று வழமையான ரயில் சேவைகள்!



ரயில்வே ஒன்றிணைந்த தொழிற்சங்கம் வேலைநிறுத்தத்தில் ஈடுபட்டிருந்த போதிலும், நேற்று வழமையான ரயில் சேவைகளை மேற்கொள்ள முடிந்ததுள்ளது என ரயில்வே பொது முகாமையாளர் எஸ்.எம்.அபேவிக்கரம் தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

தொழிற்சங்க நடவடிக்கையின் மூலம் பயணிகளுக்கு சிரமங்கள் ஏற்பட இடமளிக்கப்பட மாட்டா. நேற்றுக் காலை அலுவலக ரயில்களும், தூர இடங்களுக்கான ரயில்களும் வழமைபோன்று இயங்கின.

குறிப்பிட்ட ஒரு குழுவினர் ரயில் போக்குவரத்துக்குத் தடை ஏற்படுத்த முயன்றிருக்கிறார்கள். இதுபற்றிய விசாரணை இடம்பெறுகிறது. சம்பவத்துடன் தொடர்புடையவர்களுக்கு எதிராக தண்டனை மேற்கொள்ளப்படும்.

ரயில்வே ஊழியர்களின் பிரச்சினைகள் பற்றி போக்குவரத்து அமைச்சருடனும், அமைச்சின் செயலாளருடனும் பல சுற்றுப் பேச்சுகள் நடத்தப்பட்டுள்ளன. இந்தப் பிரச்சினைகளுக்கு தீர்வுகாண்பதற்காக நியமிக்கப்பட்ட அமைச்சர் கலாநிதி சரத் அமுனுகம தலைமையிலான குழுவுடன் பேச்சு நடத்தவும் தொழிற்சங்கங்களுக்கு சந்தர்ப்பம் வழங்கப்பட்டுள்ளது.

இவ்வாறான ஆக்கபூர்வமான வழிமுறைகள் காணப்படும் நிலையில் பயணிகளுக்குச் சிரமத்தை ஏற்படுத்தக்கூடிய வகையில் தொழிற்சங்க நடவடிக்கைகளை மேற்கொள்வதை அனுமதிக்க முடியாது என்றும் கூறினார்.


மலைநாட்டுக்கான ரயில் பாதையை பாதுகாப்பாக அமைக்கும் திட்டம்



கொழும்பு, மே 31
மலைநாட்டுக்கான ரயில் பாதையை பாதுகாப்பான முறையில் அமைக்கும் வேலைத்திட்டம் அமுலாகிறது.

எதிர்வரும் ஆறு மாதங்களுக்குள் இந்த வேலைத்திட்டம் பூர்த்தி செய்யப்படும் என்று இராஜாங்க அமைச்சர் பாலித்த ரங்கே பண்டார தெரிவித்துள்ளார்.

ரம்புக்கனையிலிருந்து பதுளை வரையிலான பகுதியில் பெரும்பா



லான இடங்கள் பாதுகாப்பற்றவை என்றும், சில இடங்களில் மண்சரிவு அபாயம் ஏற்படும் வாய்ப்பு காணப்படுவதாகவும் புவியியல் நிபுணர்கள் சுட்டிக்காட்டியுள்ளனர்.

இந்த நிலை தொடர்ந்தும் தாமதமடையுமாயின், பெரும் விபத்துக்கள் ஏற்படக்கூடிய வாய்ப்புக்கள் காணப்படுகின்றன என அவர்கள் சுட்டிக்காட்டியுள்ளார்.

இதற்கமைய, அனர்த்த முகாமைத்துவ அமைச்சு உரிய நிறுவனங்களின் மேற்பார்வையுடன் மலைநாட்டுக்கான ரயில் பாதையை முறையாக வடிவமைக்கத் திட்டமிட்டுள்ளது.

அமைச்சர் ராஜிதவுக்கு கட்டுநாயக்கவில் வரவேற்பு

உலக சுகாதார ஸ்தாபனத்தின் உப தலைவராக தெரிவு செய்யப்பட்டுள்ள சுகாதார போஷாக்கு மற்றும் சுதேச வைத்தியத்துறை அமைச்சர் ராஜித சேனாரத்னவை வரவேற்கும் நிகழ்வு கட்டுநாயக்க சர்வதேச விமான நிலையத்தில் நேற்று இடம்பெற்றது.

சுகாதார மற்றும் சுதேச மருத்துவ

அமைச்சு இதனை ஒழுங்கு செய்திருந்தது. சுவீற்சர்லாந்தின் ஜெனீவா நகரில் இடம்பெற்ற உலக சுகாதார ஸ்தாபனத்தின் நிறைவேற்றுக் குழுக் கூட்டத்தின் போது ஸ்தாபனத்தின் உபதலைவர் பதவிக்கு அமைச்சர் ராஜித சேனாரத்ன போட்டியின்றி தெரிவு செய்யப்பட்டுள்ளார் என்பது குறிப்பிடத்தக்கது.



ஒரு லட்சம் பசுக்களைக் கொல்வதற்கு நியூசிலாந்து அரசு திட்டம்!

நோய் தடுப்புக்காகவே இந்த நடவடிக்கை

வெலிங்டன், மே 31 நியூசிலாந்து நாட்டில் மைக்கோபிளாஸ்மா போவிஸ் எனப்படும் பாக்டீரியா நோயைத் தடுக்கும் வகையில் ஒரு லட்சத்துக்கும் மேற்பட்ட பசுக்களைக் கொல்ல அந்த நாட்டு அரசு திட்டமிட்டுள்ளது என தகவல் வெளியாகியுள்ளது.

உலகளவில் பால் உற்பத்தி செய்யும் நாடுகளின் பட்டியலில் நியூசிலாந்து முதலிடத்தில் உள்ளது. உலகின் மொத்த உற்பத்தியில் 3 சதவீதம் அந்த நாட்டில் உற்பத்தி செய்யப்படுகிறது. நியூசிலாந்தில் மொத்தம் சுமார் 66 லட்சம் பசு மாடுகள் உள்ளன.

இந்த நிலையில், கடந்தாண்டு ஜூலை மாதம் பசுக்களில் நிமோனியா உள்ளிட்ட நோய்களை உண்டாக்கும் மைக்கோபிளாஸ்மா போவிஸ் எனப்படும் பாக்டீரியா அமெரிக்கா மற்றும் ஐரோப்பிய

நாடுகளில் கண்டறியப்பட்டது.

இந்த பாக்டீரியாவினால், உணவு பாதுகாப்புக்கு எந்த அச்சுறுத்தலும் இல்லை என்றாலும், நியூசிலாந்தின் முக்கிய தொழில் வளமான பால்வளம் மற்றும் கால்நடை உற்பத்தியை பாதிக்கும் என்று கருதப்படுகிறது.

இதனால், பண்ணைகளில் பாக்டீரியா தொற்றுக்கு உள்ளான பசுக்களுடன், ஆரோக்கியமாக உள்ள பசுக்களையும் கொல்ல நியூசிலாந்து அரசு முடிவு செய்துள்ளது எனக் கூறப்படுகிறது.

பக்டீரியா தாக்குதலுக்கு உள்ளான பசுக்களை கொண்டு, எரிக்கவும், பக்டீரியா தாக்காத பசுக்களை மரங்களுக்கு உரமாகவும், உணவுக்காகவும் பயன்படுத்த திட்டமிடப்பட்டுள்ளது. அந்த வகையில் சுமார் 1 லட்சத்து 50 ஆயிரம் பசுக்களைக் கொல்ல முடிவு செய்யப்பட்டுள்ளது.



பசுக்கள் கொல்லப்படுவது குறித்து செய்தியாளர்களிடம் பிரதமர் ஜெசிந்தா அர்டென் கூறுகையில் - இது போன்ற பசு ஒழிப்பு நடவடிக்கையை யாரும் விரும்பவில்லை. ஆனால், இந்த நடவடிக்கையை மேற்கொள்ளாவிட்டால், நியூசிலாந்து நாட்டின் கால்நடை வளம் அழிந்து விடும். இதற்கு உடனே நடவடிக்கை எடுக்கவில்லையென்றால், நாட்டில் உள்ள 2 ஆயிரம் பால் பண்ணைகள் மற்றும் மாட்டிறைச்சி நிலையங்களைக் காக்க முடியாமல் போய்விடும் என்று தெரிவித்துள்ளார்.

போர்ட்டோரிகோ தீவில் ஏற்பட்ட கடும் புயலால் 4,600 பேர் சாவு

நியூயோர்க், மே 31 போர்ட்டோ ரிகோ தீவில் கடந்த செப்ரெம்பர் மாதம் மரியா புயல் தாக்கியதில் 4 ஆயிரத்து 600 இற்கும் மேற்பட்டோர் இறந்திருக்கின்றனர் என ஹார்வார்ட் பல்கலைக்கழக ஆய்வு முடிவுகள் தெரிவிக்கின்றன.

அமெரிக்காவின் சுயாட்சி அதிகாரம் பெற்ற போர்ட்டோ ரிகோ தீவை கடந்த ஆண்டு செப்ரெம்பர் மாதம் மரியா புயல் தாக்கியது.

90 ஆண்டுகளில் இல்லாத வகையில் மிகவும் வலுவான இந்த புயல் தீவைச் சின்னாபின்னமாக்கியது. பலத்த காற்றுடன் கனமழையும் பெய்ததால் தீவு முழுவதும் வெள்ளக்காடானது.

மின்சாரம் முற்றிலும் துண்டிக்கப்பட்டது. வெள்ளம் கழந்ததால் சாலைகள் மூடப்பட்டன. பல்லாயிரக்கணக்கானோர் வீடுகளை இழந்து தவித்தனர்.

புயல் மற்றும் மழை வெள்ளத்தில் சிக்கி 64 பேர் உயிரிழந்தனர் என அரசுத் தரப்பில் தெரிவிக்கப்பட்டிருந்தது. தொடர்ந்து மீட்பு பணிகள் நடைபெற்றன.

இந்த நிலையில், ஹார்வார்ட் பல்கலைக்கழக ஆய்வாளர்கள் மேற்கொண்ட ஆய்வு முடிவுகள் அதிர்ச்சி அளிக்கும் வகையில் அமைந்துள்ளன.



என. புயல் மழையால் இறந்துள்ளனர் என அரசுத் தரப்பில் கூறிய எண்ணிக்கையைவிட 70 மடங்கு அதிகமாக, அதாவது 4 ஆயிரத்து 600 இற்கும் மேற்பட்ட நபர்கள் இறந்திருக்கின்றனர் எனத் தெரியவந்துள்ளது.

இவர்களில் மூன்றில் ஒரு பகுதி நபர்கள், மின்சாரம் துண்டிக்கப்பட்டதாலும், சாலைகள் துண்டிக்கப்பட்டதாலும் போதிய மருத்துவ உதவி கிடைக்காமல் இறந்திருக்கின்றனர் என ஆய்வாளர்கள் தெரிவிக்கின்றனர்.

முன்பு அறிவித்ததைவிட உயிரிழப்பு அதிகமாக இருக்கும் என்று எதிர்பார்த்ததாக போர்ட்டோரிகோ அரசு கூறியுள்ளது. ஹார்வார்ட் பல்கலைக்கழக கணக்கெடுப்பை வரவேற்பதாக மத்திய விவகாரங்களுக்கான அமைச்சர் கார்லஸ் கூறியுள்ளார்.

இதுதொடர்பில் அவர் மேலும் தெரிவிக்கையில் -

புயல் பாதிப்பு மற்றும் உயிரிழப்புகள் தொடர்பாக ஆய்வு செய்ய ஜோர்ஜ் வொஷிங்டன் பல்கலைக்கழக குழுவையும் நியமித்திருக்கிறோம். அந்தக் குழுவின் ஆய்வு முடிவு விரைவில் வெளியிடப்படும்.

எதிர்காலத்தில் இயற்கை பேரிடர்களை இன்னும் சிறப்பாக எதிர்கொண்டு உயிரிழப்பை தடுக்கும் வகையில் பணிகளை மேற்கொள்வதற்கு இந்த இரண்டு ஆய்வுகளும் உதவியாக இருக்கும் என்றும் கார்லஸ் கூறினார்.

ஹொங்கொங்கில் தானியங்கி மதுக்கடை

ஹொங்கொங்கில் ஊழியர்கள் எவரும் இன்றி தானாக இயங்கும் மதுக்கடை தொடங்கப்பட்டுள்ளது. இதை சீனாவின் மிகப்பெரிய இ-வர்த்தக நிறுவனமான அலிபாபா உருவாக்கியுள்ளது.

முற்றிலும் தானியங்கி மையமாக்கப்பட்டுள்ள இந்த மதுக்கடை ஹொங்கொங்கின் வினெஸ்போ பகுதியில் உள்ளது.

அனைத்து மதுப் போத்தல்களிலும் 'டிபெரென்ட் டேக்' எனப்படும் அடையாள குறி பொருத்தப்பட்டுள்ளது. அதன் மூலம் மதுப் போத்தல் எடுத்தவரின் உருவம் கொம்ப்யூட்டர் திரையில் தெரியும். பின்னர் அவர் மதுப் போத்தலுக்குரிய பணத்தை செலுத்த அதற்கான ரசீது அறை (டீல் ரூம்) வரும் போது முக அங்கீகாரம் மூலம் அந்தநபர் உறுதி செய்யப்படுகிறார். அதையடுத்து ஒன் லைன் மற்றும் மொபைல் மூலம் பணம்



பெறப்படுகிறது.

இதற்கு அனைத்து தரப்பினரிடம் இருந்து வரவேற்பு கிடைத்துள்ளது. கடந்த ஆண்டு ஷாங்காயில் இயங்கும் பிங்கோ பாஸ் நிறுவனம் 24 மணி நேரமும் இயங்கக் கூடிய தானியங்கி கடைகளைத் திறந்தது.

அதே நேரம் அமெரிக்காவின் பிரபல ஒன்லைன் வர்த்தக நிறுவனமான அமேசான் முதன் முறையாக காசாளர் இல்லாத கடையை சீட்டில் நகரில் கடந்த ஜனவரியில் தொடங்கியது.

அந்தமான் ஹோட்டலில் தீ; 3 வயதுக் குழந்தை மரணம்

போர்ட் பிளேர், மே 31 அந்தமானில் ஹோட்டல் ஒன்றில் ஏற்பட்ட தீ விபத்தில் 3 வயது குழந்தை மூச்சு திணறி பரிதாபமாக உயிரிழந்துள்ளது. மேலும், 39 சுற்றுலாப் பயணிகள் சிகிச்சைக்காக வைத்தியசாலையில் சேர்க்கப்பட்டுள்ளனர்.

அந்தமான், சுற்றுலா பயணிகளின் சொர்க்க பூமி ஆகும். அங்கு போர்ட் பிளேர் நகரத்தில் நோர்த் ரீப் ஹோட்டல் உள்ளது. அந்த ஹோட்டலில் நேற்று முன்தினம் அதிகாலை 3 மணிக்கு தீ உரன தீ பிடித்தது. பொருள்கள் வைக்கும் அறையில் பிடித்த தீ, மளமள வென ஹோட்டலின் பிற பகுதிகளுக்கும் பரவியது. பெருமளவில் புகை மண்டலமும் உருவானது. தகவல் அறிந்த தீயணைப்புப் படையினர் விரைந்து வந்து தீயை அணைத்தனர். இருப்பினும் இந்த தீ விபத்தில் 3 வயது



தான் குழந்தை, மூச்சுத் திணறி பலியானது. 39 பேர் தீ காயங்களாலும், மூச்சு திணறலாலும் அவதிப்பட்டனர். அவர்கள் மிகுந்த சிரமத்துக்கு இடையே அங்கு இருந்து மீட்கப்பட்டு, வைத்தியாலையில் சேர்க்கப்பட்டனர். அவர்களில் 7 பேருக்கு தீவிர சிகிச்சைப் பிரிவில் சிகிச்சை அளிக்கப்படுகிறது.

பிரபல ரஷ்ய பத்திரிகையாளர் உக்ரைனில் சுட்டுக்கொலை

கெய்வ், மே 31 ரஷ்யாவைச் சேர்ந்த பிரபல பத்திரிகையாளர் ஒருவர், உக்ரைன் தலைநகர் கெய்வில் வைத்து மர்ம நபர்களால் சுட்டுக்கொலை செய்யப்பட்டுள்ளார்.

பிரபல பத்திரிகையாளரான, ஆர்கடி பாப்சென்கோ. இவர் ரஷ்யாவில் இருந்து வெளியேறி உக்ரைன் நாட்டில் தஞ்சம் அடைந்தார்.

இந்த நிலையில், அவர் நேற்று முன்தினம் இரவு தனது வீட்டில் துப்பாக்கியால் சுடப்பட்ட நிலையில் மயங்கி கிடந்தார். இதையடுத்து அவரது மனைவி பொலிஸாருக்குத் தகவல் அளித்தார். உடனடியாக அப்பகுதிக்கு விரைந்த பொலிஸார் அவரை மீட்டு மருத்துவமனைக்கு அனுப்பிவைத்தனர்.

மருத்துவமனைக்கு கொண்டு செல்லும் வழியில் அவர் மரணமடைந்தார்



எனப் பொலிஸார் தெரிவித்தனர். பத்திரிகையில் செய்தி வெளியிடுவதில் ஏற்பட்ட முன் விரோதம் காரணமாக அவர் கொல்லப்பட்டிருக்கலாம் என பொலிஸார் தெரிவித்தனர்.

தூத்துக்குடியில் காயமுற்றோரைச் சந்தித்து தமிழகத்தின் ஆளுநர் பன்வாரிலால் ஆறுதல்

உயிரிழந்தவர்களின் வீடுகளுக்குச் சென்று குடும்பத்தினரையும் சந்தித்தார்

தூத்துக்குடியில் நடைபெற்ற கலவரம் மற்றும் துப்பாக்கிச் சூட்டில் காயமடைந்தவர்களை தமிழக ஆளுநர் பன்வாரிலால் புரோஹித் நேற்றுமுன்தினம் நேரில் சந்தித்து ஆறுதல் கூறினார்.

தூத்துக்குடியில் கடந்த 22 ஆம் திகதி நடைபெற்ற ஸ்டெர்லைட் எதிர்ப்பு போராட்டத்தின் போது கலவரம் வெடித்தது. பொலிஸ் துப்பாக்கிச் சூடு மற்றும் தடியடியில் 13 பேர் இறந்தனர். நூற்றுக்கும் மேற்பட்டோர் காயமடைந்தனர்.

இந்தச் சம்பவத்தில் காயமடைந்தவர்களை நேரில் சந்தித்து ஆறுதல் கூறுவதற்காக, தமிழக ஆளுநர் பன்வாரிலால் புரோஹித் நேற்றுமுன்தினம் முற்பகல் 10.30 மணியளவில் விமானம் மூலம் தூத்துக்குடிக்குச் வந்தார்.



அதிகாரிகளுடன் ஆலோசனை தூத்துக்குடியின் தற்போதைய நிலைவரம் குறித்து ஆட்சியர் சந்தீப் நந்தூரி மற்றும் எஸ்பி முரளி ராம்பா உள்ளிட்ட அதிகாரிகளுடன் விமானநிலையத்தில் சிறிது நேரம் ஆலோசனை நடத்தினார்.

பின்னர், பொலிஸ் தடியடியில் உயிரிழந்த சாயர்புரம் அருகேயுள்ள இருவப்புரத்தைச் சேர்ந்த ப.செல்வசேகர் (வயது 42) இல்லத்துக்குச் சென்ற

ஆளுநர், அங்கு அவரது குடும்பத்தினரைச் சந்தித்து ஆறுதல் கூறினார்.

தொடர்ந்து, அரசு மருத்துவக் கல்லூரி மருத்துவமனைக்கு சென்ற அவர் அங்கு சிகிச்சை பெற்று வருவோரைச் சந்தித்து ஆறுதல் கூறினார். சிகிச்சை பெறும் அனைவரையும் தனித்தனியாகச் சந்தித்து என்ன நடந்தது, எப்படி காயம் ஏற்பட்டது, சிகிச்சை முறையாக கிடைக்கிறதா போன்ற விவரங்களைக்

கேட்டறிந்தார்.

அப்போது, அமைதியான முறையில் பேரணியாக சென்றோம். காவல்துறையினர் திட்டமிட்டு தடியடி மற்றும் துப்பாக்கிச் சூடு நடத்தினர். இங்கு நல்ல முறையில் சிகிச்சை அளிக்கப்படுகிறது. ஸ்டெர்லைட் ஆலையை மூடும் உத்தரவு மகிழ்ச்சி அளிக்கிறது.

ஆனால், அந்த ஆலை நீதிமன்றத்தை அணுகி திறக்கப்படுவதைத் தடுக்க தேவையான பணிகளை அரசு செய்ய வேண்டும். எங்கள் மீது போடப்பட்டுள்ள பொய் வழக்குகளை வாபஸ் பெற வேண்டும் என சிகிச்சை பெறுவோர் ஆளுநரிடம் கோரிக்கை வைத்தனர்.

பின்னர், துப்பாக்கிச் சூட்டில் உயிரிழந்தவர்களின் இல்லங்களுக்கு சென்று குடும்பத்தினருக்கு ஆறுதல் கூறினார்.

உ.பி.யில் மசூதியின் தூண் இடிந்து 4 பேர் உயிரிழப்பு

உத்தரப்பிரதேச மாநிலம் லகிம்பூர் கோரி மாவட்டத்தில் கனமழை காரணமாக மசூதி ஒன்றின் தூண் இடிந்து விழுந்ததில் 4 பேர் உயிரிழந்தனர்.

உத்தரப்பிரதேச மாநிலத்தில் இடி, மின்னல் மற்றும் மணிக்கு 80 கிலோமீற்றர் வேகத்தில் சூறைக்காற்றுடன் கடந்த 24 மணிநேரத்திற்கும் மேலாக கனத்த மழை பெய்து வருகிறது.

மழையின் எதிரொலியாக இங்குள்ள உன்னாவ் உள்ளிட்ட மாவட்டங்கள் கடுமையாக பாதிக்கப்பட்டுள்ளன.

இதனால், மின்னல் தாக்குதல், மரங்கள் சாய்ந்து விழுந்த சம்பவங்கள் மற்றும் வீடுகள் இடிந்த விபத்துகளில் 57 பேர் உயிரிழந்துள்ளனர்.

உத்தரப்பிரதேச மாநிலத்தில் 15 பேரும், பீகார் மாநிலத்தில் 19 பேரும், ஜார்கண்ட் மாநிலத்தில் 23 பேரும் உயிரிழந்தனர்.

துப்பாக்கிச் சூட்டுச் சம்பவம்:

தேசிய மனித உரிமை ஆணையம் தூத்துக்குடிக்குச் செல்கிறது

தூத்துக்குடியில் நடைபெற்ற துப்பாக்கிச்சூடு சம்பவம் தொடர்பாக விசாரணை நடத்த தேசிய மனித உரிமைகள் ஆணையம் (என்.எச்.ஆர்.சி) தனது சொந்த குழுவை தூத்துக்குடிக்கு அனுப்ப முடிவு செய்துள்ளது.

இதுதொடர்பாக என்.எச்.ஆர்.சி. நேற்றுமுன்தினம் வெளியிட்ட செய்திக்குறிப்பில் கூறிப்பிடப்பட்டுள்ளவை வருமாறு:- தூத்துக்குடி ஸ்டெர்லைட் ஆலையை மூட வலியுறுத்தி கடந்த 22 ஆம் திகதி நடைபெற்ற போராட்டத்தின் போது பொலிஸார் நடத்திய துப்பாக்கிச்சூட்டில் 13 பேர் உயிரிழந்தனர்.



இந்த சம்பவம் தொடர்பாக விசாரணை நடத்த என்.எச்.ஆர்.சி. தனது சொந்தக் குழுவை அனுப்ப முடிவு செய்துள்ளது. இந்தக் குழு துப்பாக்கிச் சூட்டில் பாதிக்கப்பட்ட குடும்ப உறுப்பினர்கள், பிற சாட்சிகளிடம் விசாரணை நடத்தி 2

வாரங்களுக்குள் ஆணையத்தில் அறிக்கை தாக்கல் செய்யும். டில்லி உயர் நீதிமன்றம் கடந்த 25 ஆம் திகதி பிறப்பித்த உத்தரவின் அடிப்படையில் இந்த நடவடிக்கை எடுக்கப்படுகிறது என அதில் தெரிவிக்கப்பட்டுள்ளது.

சி.பி.சி.ஐ.டி. பொலிஸாரின் விசாரணை ஆரம்பம்

தூத்துக்குடி, மே 31 தூத்துக்குடியில் ஸ்டெர்லைட்டுக்கு எதிராக பேரணியில் ஈடுபட்டவர்கள் மீது பொலிஸார் துப்பாக்கிச் சூடு நடத்தியது தொடர்பாக சி.பி.சி.ஐ.டி. பொலிஸார் நேற்று விசாரணையை தொடங்கியுள்ளனர்.

தூத்துக்குடி சம்பவம் தொடர்பாக தூத்துக்குடி வடபாகம், தென்பாகம், சிப்காட் பொலிஸார் வழக்குப்பதிவு செய்தனர். இந்த வழக்குகளை சி.பி.சி.ஐ.டி. பொலிஸாருக்கு மாற்றி டி.ஐ.பி. உத்தரவிட்டார்.

அதைத்தொடர்ந்து சி.பி.சி.ஐ.டி. பொலிஸார் துப்பாக்கிச் சூடு தொடர்பான விசாரணையை நேற்றுத் தொடங்கினார்கள்.

இந்த விசாரணையை சி.பி.சி.ஐ.டி. பொலிஸ் அத்தியட்சகர்



பிரவீன் குமார் நேரடி மேற்பார்வையில் 20 சி.பி.சி.ஐ.டி. இன்ஸ்பெக்டர்கள் நடத்துகின்றனர்.

இதற்காக சி.பி.சி.ஐ.டி. பொலிஸார் நேற்றே தூத்துக்குடிக்குச் வந்தனர். தூத்துக்குடியில் இதற்காக பிரத்யேக அலுவலகம் அமைக்கப்பட்டுள்ளது.

அங்கிருந்து தூத்துக்குடி துப்பாக்கிச் சூட்டுச் சம்பவம் தொடர்பான வீடியோ பதிவுகாட்சிகளை வைத்து விசாரணை தொடங்கியுள்ளனர். (க)

தெலங்கானாவில் விபத்து: 7 பேர் பலி



தெலங்கானாவில் அரசு பஸ் மீது லொறி மோதிய விபத்தில் 7 பேர் உயிரிழந்தனர். மேலும் 15 பேர் படுகாயம் அடைந்தனர்.

தெலங்கானா மாநிலம், வாரங்கலில் இருந்து கர்நாடக ருக்கு நேற்று முன்தினம் காலை 40 பயணிகளுடன் அரசு பஸ் சென்றுகொண்டிருந்தது. இந்த நிலையில் கர்நாடக மாபட்டம், ஹனுமகொண்டேரு மண்டலம், சஞ்சர்லா என்ற இடத்தில் பஸ் மீது எதிரில் வந்த லொறி மோதியது. இந்த லொறி மற் றொரு லொறியை முந்திச் செல்ல முயன்றபோது

விபத்து ஏற்பட்டது. மேலும் பஸ்ஸின் பின்னால் வந்த 2 மோட்டார்சைக்கிள்கள் மீதும் லொறி மோதியது.

இந்த கோர விபத்தில் பஸ் பயணிகள் 6 பேர் அதே இடத்தில் இறந்தனர். மேலும் 16 பேர் படுகாயம் அடைந்தனர். இவர்கள் கர்நாடக அரசு மருத்துவமனையில் சேர்க்கப்பட்டனர். அங்கு சிகிச்சை பயனின்றி ஒருவர் இறந்தார். இதனால், சாவு எண்ணிக்கை 7 ஆக உயர்ந்தது. மற்ற 15 பேரில் 4 பேர் இலகுவான காயங்களைக் கிடைக்க உள்ளது என மருத்துவர்கள் தெரிவித்தனர்.

நடிகரான என்னைப் பார்த்தால் மக்களுக்கு மகிழ்ச்சி கிடைக்கும்!

தூத்துக்குடி விஜயம் தொடர்பில் ரஜனி தெரிவிப்பு

தூத்துக்குடி கலவரத்தில் காயமடைந்து மருத்துவமனையில் இருப்பவர்கள் நடிகரான என்னைப் பார்த்தால் மகிழ்ச்சி கிடைக்கும் என்று நம்புகிறோம் என ரஜனிகாந்த் கூறியுள்ளார்.

தூத்துக்குடி துப்பாக்கிச் சூட்டில் பாதிக்கப்பட்டவர்களுக்கு ஆறுதல் கூறுவதற்காக நடிகர் ரஜனிகாந்த் நேற்றுக் காலை தூத்துக்குடி சென்றார்.

இந்த நிலையில் இதுகுறித்து நடிகர் ரஜனி ஊடகவியலாளர்களிடம் தெரிவித்தவை வருமாறு:- தூத்துக்குடிக்கு நான் முதல் முறையாகச் செல்கிறேன். ஆனால் இப்படி ஒரு சூழலில் செல்வது தான் வருத்தமாக உள்ளது. பாதிக்கப்பட்டவர்களுக்கு ஆறுதல் சொன்னால்தான் எனக்கு



மகிழ்ச்சி. காயமடைந்து மருத்துவமனையில் இருப்பவர்கள் நடிகரான என்னைப் பார்த்தால் மகிழ்ச்சி கிடைக்கும் என்று நம்புகிறேன் என்றார்.

தூத்துக்குடி துப்பாக்கிச் சூட்டுச் சம்பவம் குறித்து பிரதமர்

மோடி இதுவரை கருத்து தெரிவிக்கவில்லை.

இதுகுறித்து அவரிடம் செய்தியாளர்கள் கேள்வி எழுப்பினர். அதற்கு அவரிடம் தான் கேட்க வேண்டும் என்று ரஜினி பதிலளித்துள்ளார்.

தூத்துக்குடி சம்பவத்திற்கு தி.மு.கதான் காரணம் என முதல்வர் பழனிசாமி குற்றம்சாட்டியிருக்கிறாரே என்று செய்தியாளர்கள் கேள்வி எழுப்பினர்.

அதற்குப் பதிலளித்த ரஜனி, “தி.மு.கவை அ.தி.மு.கவும், அ.தி.மு.கவை தி.மு.கவும் விமர்சிப்பது தான் அரசியல், பழைய நிகழ்வுகளை பேசி பயனில்லை. தமிழகத்தில் ஒருவர் மீது ஒருவர் குற்றம் சாட்டுவது அரசியல் மாற வேண்டும்” என்றார் (க)

அங்கஜன்...

(முதலாம் பக்கத் தொடர்ச்சி)
நாதன் தெரிவித்துள்ளார்.
'கலைக்கதிர்' ஊடகப்பணியாளர் மீதான தாக்குதல் தொடர்பில் வெளியிட்டுள்ள கண்டன அறிக்கையிலேயே அவர் இவ்வாறு குறிப்பிட்டுள்ளார்.
அதில் மேலும் தெரிவிக்கப்பட்டுள்ளவை வருமாறு:-
கருத்துக்களை மக்களிடத்தே இணைக்கும் ஊடகவியலாளர்களை மாற்றுக்கண்களால் உற்று நோக்குவதும், தாக்குவதும் தொடர்ந்த வண்ணமுள்ளன.

பாரம்பரியமான ஊடக நெறி முறையான பத்திரிகைகள், துண்டுப்பிரசுரங்கள் மற்றும் சுவரொட்டிகள் போன்றவை மக்களிடத்தே இன்றும் தாக்கத்தை ஏற்படுத்துவனவாகக் காணப்படுகின்றன. இவ்வாறு வழங்குநர்களாகச் செயற்படுபவர்களை மோசமான முறையில் தாக்குவது ஏற்படையது அல்ல. பேனா ஒரு நிராயுதமுனை. அதனை ஆயுத முனை கொண்டு அடக்க முற்படுபவர்களைச் சட்டத்தின் முன் நிறுத்த வேண்டும்.

கருத்துணர்வை பக்கசார்பின் நிபுணித்துணரும் தன்மையை ஜனநாயக நாட்டில் வளர்க்க வேண்டும். நாட்டின் நலனுக்காகவும் ஜனநாயக உரிமையை மக்கள் பெற்றுக் கொள்வதற்காகவும் அனைவரினதும் அர்ப்பணிக்கப்பான சமத்துவத்துடன் கூடிய ஒத்துழைப்பு இந்த நாட்டிற்கு கிடைக்கப்பெறவேண்டும். - என்றுள்ளது. (ஐ)

சிறுபான்மை...

(முதலாம் பக்கத் தொடர்ச்சி)
இலங்கையின் தேசிய கிறிஸ்தவ எவாஞ்செலிகள் என்ற அமைப்பு கடந்த 97 தாக்குதல்கள் இடம்பெற்றுள்ளன என்று பதிவு செய்துள்ளது என அமெரிக்கா குறிப்பிட்டுள்ளது.
கிறிஸ்தவ மதகுருமார் மீதான தாக்குதல்களும் தேவாலயங்கள் மீதான தாக்குதல்களும் இடம்பெற்றன எனவும் மிரடல்கள், அச்சுறுத்தல்கள் காணப்பட்டன எனவும் குறிப்பிட்ட அமைப்பை மேற்கொள்காட்டித் தனது அறிக்கையில் அமெரிக்கா தெரிவித்துள்ளது.

இதேவேளை ஸ்ரீலங்கா முஸ்லிம் கவுன்ஸில் கடந்த வருடம் முஸ்லிம்களின் பள்ளி வாயில் கள் மற்றும் தொழுகை அறைகளில் தாக்குதல்கள் இடம்பெற்றன எனத் தெரிவித்துள்ளது எனவும் அமெரிக்கா தனது அறிக்கையில் கூறியுள்ளது.
குறிப்பாக ரமழான் மாதத்தில் இந்தத் தாக்குதல்கள் இடம்பெற்றன என அந்த அமைப்பு தெரிவித்துள்ளது.

பொதுபலசேனா போன்ற பெளத்த அமைப்புகள் தொடர்ந்தும் பெளத்த சிங்களவர்களின் மேலாதிக்கத்தை ஊக்குவித்து வருகின்றன எனத் தெரிவித்துள்ள அமெரிக்கா, இந்த அமைப்புகள் ஏனைய சிறுபான்மை மத இனப்பிரிவினரைச் சிறுமைப்படுத்த முயல்கின்றன. இதற்காக சமூக ஊடகங்களைப் பயன்படுத்துகின்றன எனவும் தெரிவித்துள்ளது.

பொதுபலசேனவும் ஏனைய தேசிய குழுக்களும் சிறுபான்மை மத குழுக்களுக்கு எதிராக வன்முறைகளைத் தூண்டும் விதத்திலான கருத்துக்களைப் பரப்பி வருகின்றமை குறித்து சிவில் சமூக அமைப்புகள் கவலைவெளியிட்டுள்ளன எனவும் அமெரிக்கா குறிப்பிட்டுள்ளது. (ஐ)

தமிழ்...

(முதலாம் பக்கத் தொடர்ச்சி)
ளையும் விசாரணைச் செயற்பாடுகளையும் இனியும் தாமதிக்காமல் நல்லாட்சி அரசு விரைந்து முன்னெடுக்க வேண்டும்.
- இவ்வாறு வடக்கு மாகாண முதலமைச்சர் நீதியரசர் சி.வி. விக்கேனஸ் வரன், வடக்கு மாகாண ஆளுநர் ரெஜினோல்ட் குரே ஆகியோருக்கு நேற்றைய ஆர்ப்பாட்டத்தின் பின்னர் தமிழ் ஊடகவியலாளர்களால் கையளிக்கப்பட்ட மகஜரில் தெரிவிக்கப்பட்டுள்ளது.

அந்த மகஜரில் மேலும் தெரிவிக்கப்பட்டுள்ளவை வருமாறு:-
யாழ்ப்பாணத்திலிருந்து வெளியாகும் 'கலைக்கதிர்' நாளிதழின் விநியோகப் பொறுப்பாளர் செல்வராசா இராஜேந்திரன் (வயது 55) கடந்த 28ஆம் திகதி திங்கட்கிழமை அதிகாலை 3.30 மணிக்கு தமது பத்திரிகை விநியோக நடவடிக்கையில் ஈடுபட்டிருந்த சமயம் யாழ்ப்பாணத்து பகுதியில் வைத்து பத்துப் பேர் கொண்ட அராஜகக் கும்பலினால் வழிமறிக்கப்பட்டு, வாளால் வெட்டப்பட்டு, மிக மோசமாகத் தாக்கப்பட்டிருக்கின்றார்.

ஐந்து மோட்டார் சைக்கிள்களில் முகத்தையும், மோட்டார் சைக்கிள்களின் இலக்கத் தகடுகளையும் கறுப்புத் துணியால் மூடிக் கட்டியபடி, கைகளில் வாள், கோடரி, கொட்டன்கள், கேபிள்களைத் தாங்கியவாறு வந்த ஒரு கும்பலினாலேயே இந்த மூர்க்கத் தாக்குதல் நடத்தப்பட்டிருக்கின்றது.

கூலிப் படைகளை ஏவி விட்டு நடத்தப்படுவது போன்று அச்சமூட்டும் வகையில் மேற்கொள்ளப்பட்ட இத்தாக்குதலை, வடக்கின் ஊடகத்துறை மீண்டுமொரு இருண்ட யுகத்திற்குள் பிரவேசிக்கப் போகின்றமைக்குக் கட்டியும் கூறும் ஓர் அவல நிகழ்வாகக் கருதி நாம் மனக்கிலேசமடைகின்றோம்.

முன்னைய ஆட்சியாளர்களின் இருண்ட யுகத்தில் படுகொலை செய்யப்பட்ட, வலிந்து காணாமலாக்கப்பட்ட, கடத்தப்பட்ட, தாக்குதல்களுக்கும் இம் சைகளுக்கும் உள்ளாக்கப்பட்ட தமிழ் ஊடகவியலாளர்கள், ஊடகப்பணியாளர்கள் விடயத்தில், உண்மைகளைக் கண்டறிந்து, நீதியை நிலைநாட்டி, குற்றமிழைத்தோரைச் சட்டத்தின் முன் நிறுத்துவதில் முன்னைய ஆட்சியாளர்களைப் போல இந்த நல்லாட்சி அரசும் மெத்தனமாகவும், பொறுப்பின்றியும், விட்டேத்தியாகவும், அசிரத்தையாகவும், பாரபட்சமாகவும், ஏனோதானோ என்ற மனப்பாங்கிலும் நடந்து வந்திருக்கின்றது என்ற பேரறிஞர் எமக்கு உண்டு.

அந்தப் பின்புலத்திலேயே மீண்டும் ஊடகப்பணியாளர்களுக்கு எதிராக வன்முறைக் கொடூரம் கட்டவிழும் சூழ்நிலை ஏற்பட்டிருக்கின்ற மையையும் பெரும் மனவேதனையுடன் கூடக்காட்டுகின்றோம்.

எதிர்க்கட்சியில் இருந்தபடி ஊடக சுதந்திரம் குறித்து நீண்டகாலம் குரல் எழுப்பி வந்தவரும், அண்மையில் கூட ஊடக சுதந்திரம், சுயாதீனம் குறித்து அதிகம் வற்புறுத்திப் பேசியவருமான பிரதமர் ரணில் விக்கிரமசிங்க வடக்கே வந்து தங்கி நிற்கையில் - அவரது வருகைக்காக வடக்கில் பாதுகாப்பு ஏற்பாடுகள் உயிர்ப்படுத்தப்பட்டிருக்கையில் - பத்துப் பேர் கொண்ட கும்பல், சாதாரணமாக வீதியில் நடமாடி, இக்கொடூரத்தாக்குதலை அரங்கேற்றிவிட்டுத் தப்பிச் சென்றிருக்கின்றது.

உடகத்துறைக்கும், சட்டம் - ஒழுங்கை நிலைநாட்டுத் தரப் பினருக்கும் மட்டுமல்லாமல், அரசமைப்புமூலம் உறுதிப்படுத்தப்பட்ட கருத்து வெளியிடும் சுதந்திரம் என்ற அடிப்படை உரிமைக்கும் நேரடியாக விடுக்கப்பட்ட சவாலாகவே இந்தத் தாக்குதலை நாம் நோக்குகின்றோம்.

இந்தத் தாக்குதலுக்கு மட்டுமல்லாமல், இதற்கு முன்னர் இருண்ட யுகத்தில் தமிழ் ஊடகவியலாளர்கள், ஊடகப்பணியாளர்கள் காணாமலாக்கப்பட்டமை, படுகொலை செய்யப்பட்டமை, அச்சுறுத்தப்பட்டமை, கடத்தப்பட்டமை, தாக்கி சித்திரவதைக்குள்ளாக்கப்பட்டமை, சட்டமுறையற்ற விதத்தில் தடுத்து வைக்கப்பட்டிருந்தமை போன்ற பல்வேறு வன்முறைச் சம்பவங்களுக்கும் காரணமான சூத்திரதாரிகளைக் கண்டுபிடித்து சட்டத்தின் முன் நிறுத்துவதற்குத் தேவையான புலனாய்வு நடவடிக்கைகளையும் விசாரணை செயற்பாடுகளையும் இனியும் தாமதிக்காமல் விரைந்து முன்னெடுக்குமாறு வலியுறுத்திக் கோருகின்றோம்.

தமிழ் ஊடகவியலாளர்கள், ஊடகப்பணியாளருக்கு நீதி மேலும் தாமதிக்கப்படாமல் விரைந்து கிட்டுவதற்குரிய நடவடிக்கைகளை நல்லாட்சி அரசுத் தலைமை இதயசுத்தியுடனும், பற்றுறுதியுடனும், திடசங்கற்பத்துடனும் விரைந்து முன்னெடுப்பதற்கு ஆவன செய்யுமாறு தமிழ் ஊடகவியலாளர்களாகிய நாங்கள் இன்று முற்பகல் யாழ்ப்பாணம் நகரில் ஒன்று கூடி நடத்திய கவனவீர்ப்புப் போராட்டத்தின் முடிவில் ஒன்றுபட்ட கோரிக்கையாக முன்வைக்கிறோம். - என்றுள்ளது. (ஐ-7)

சு.கவின...

(முதலாம் பக்கத் தொடர்ச்சி)
கொடும்பில் இந்தச் சந்திப்பு இடம்பெற்றது.

இந்தச் சந்திப்புக் கான நோக்கம் வெளியிடப்படாத போதிலும், மக்கள் விடுதலை முன்னணி சமர்ப்பித்துள்ள 20ஆவது அரசமைப்புச் திருத்தச் சட்டம் குறித்து ஆராயும் வகையிலேயே சந்திப்பு இடம்பெற்றிருக்கக்கூடும் எனக் கூறப்படுகிறது.

அண்மையில் ஸ்ரீலங்கா சுதந்திரக் கட்சியில் இருந்து 16 நாடாளுமன்ற உறுப்பினர்கள் விலகியிருந்தனர். இதனால் அரசுக்கு நெருக்கடி நிலை ஏற்பட்டிருந்தாலும் அரசு இது குறித்துப் பெரிதாகப் பேசிக் கொள்ளவில்லை.

ஆனால், அவர்கள் மஹிந்த தலைமையிலான கூட்டு எதிர்ணியுடன் இணைந்து அரசுக்கு நெருக்கடி கொடுக்கலாம் என்று எதிர்பார்க்கப்பட்டது.

இந்நிலையில் நேற்று 16 நாடாளுமன்ற உறுப்பினர்கள் அணிக்கும் தமிழ்த் தேசியக் கூட்டமைப்பின் தலைவருக்கும் இடையிலான சந்திப்பு இடம்பெற்றுள்ளது.

இதன்போது தற்போதைய அரசியல் சூழ்நிலைகள் குறித்து கலந்துரையாடப்பட்டதாக கூட்டமைப்பினரை மேற்கோள்காட்டி செய்திகள் வெளியாகியுள்ளன. (ஐ)

சகல...

(முதலாம் பக்கத் தொடர்ச்சி)
எதிர்க்கட்சித் தலைவருமான இரா. சம்பந்தன்.
தமிழ் மக்களின் நியாயமான கோரிக்கைகளுக்கு நிரந்தரமான தீர்வை புதிய அரசியல் யாப்பினூடாகவே அடையமுடியும் என்றும் அவர் அங்கு குறிப்பிட்டார்.
இலங்கை வந்துள்ள மக்கிலேனன் தொன்பெர்ரி தலைமையிலான அமெரிக்கக் காங்கிரஸ் குழுவின் தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா. சம்பந்தனை நேற்றுக் கொடும்பில் சந்தித்தனர்.

நாட்டில் நிலவும் அரசியல் சூழல் குறித்து உறுப்பினர்களுக்குத் தெளிவுபடுத்திய இரா. சம்பந்தன், நாட்டில் காணப்படும் அடிப்படைப் பிரச்சினைகளுக்குத் தீர்வினைக் கண்டுநாட்டை முன்னேற்றிச் செல்வதற்கு ஜனாதிபதி மற்றும் பிரதமர் சேர்ந்து பயணிக்கவேண்டிய தன் முக்கியத்துவத்தையும் வலியுறுத்தினார். மேலும் நாடு தற்போதுள்ள நிலைமை குறித்து தமது அதிருப்தியையும் இரா. சம்பந்தன் தெரிவித்தார்.

கேள்வியொன்றிற்கு பதிலளித்த இரா. சம்பந்தன், பெரும்பான்மையான மக்கள் தேசியப் பிரச்சினைக்கான தீர்வு நிரந்தரமாக இருக்கவேண்டும் என்று விரும்புகிறார்கள், ஆனால் ஒரு அரசியல் யாப்பின் தேவையும் அதனால் ஏற்படக்கூடிய நன்மைகளையும் சிங்களத் தலைவர்கள் சிங்கள மக்கள் மத்தியில் கொண்டு செல்லாமல் இருப்பதுதான் காணப்படுகின்ற பிரச்சினையாகும் என்பதையும் கூட்டிக்காட்டினார்.

சிவ சிங்களத் தலைவர்கள் அனைத்து மக்கள் குறித்தும் நியாயமாக, சமத்துவமாக நோக்குவதனை விடுத்து கரும்போக் காளர்களைத் திருப்திப்படுத்துவதிலேயே ஆர்வமாக உள்ளனர் என்றும் அவர்கள் இவ்வாறு தொடர்ந்தால் நாடு மீண்டும் பின்னோக்கிச் செல்ல நேரிடும் என்பதையும் வலியுறுத்தினார்.

மேலும், ஜனாதிபதியும் பிரதமரும் இதயசுத்தியுடன் சிங்களமக்களிடம் சென்று புதிய அரசியல் யாப்பிற்கான தேவையினை எடுத்துக் காட்டவேண்டும் என தெரிவித்த இரா. சம்பந்தன், 1988 ஆம் ஆண்டிலிருந்து ஒவ்வொரு அரசும் ஜனாதிபதியும் இது தொடர்பில் முயற்சிகளை எடுத்துவந்துள்ளமையினால் இந்தக் கருமங்களை விளங்கிக்கொள்வதில் சிங்கள மக்களிற்குச் சிரமம் இருக்காது என்பதையும் எடுத்துக் கூறினார்.

நாம் பிளவுபடாத, பிரிக்கமுடியாத, ஒருமித்த நாட்டிற்குள்ளேயே ஒரு தீர்வினை எதிர்பார்க்கிறோம் என்பதனை வலியுறுத்திய இரா. சம்பந்தன், அதிகாரப் பகிர்வானது சர்வதேச உடன்படிக்கைகளான சிவில் மற்றும் அரசியல் உரிமைகள், பொருளாதார, சமூக, கலாசார உரிமைகள் தொடர்பான சர்வதேச உடன்படிக்கை, சர்வதேச மனித உரிமைகள் சாசனம் போன்றவற்றின் அடிப்படையிலேயே அமையவேண்டும் என்பதையும் வலியுறுத்தினார்.
தேக்க நிலையிலுள்ள புதிய யாப்பு உருவாக்க நடவடிக்கைகள் தொடர்பில் கருத்து தெரிவித்த இரா. சம்பந்தன், புதிய அரசியல் யாப்பானது நாட்டில் நிலவும் பாரிய கடன்சுமை மற்றும் பொருளாதார வளர்ச்சி உள்ளடங்கலான பல்வேறு பிரச்சினைகளுக்குத் தீர்வுகளைக் கண்டுகொள்ள வழி வகுக்கும். எனவே இந்த முயற்சியினை நாம் கைவிட்டு விடமுடியாது எனவும் தெரிவித்தார்.

தொடர்ந்தும் கருத்து தெரிவித்த இரா. சம்பந்தன், தமிழ் மக்களின் நியாயமான கோரிக்கைகளுக்கு நிரந்தரமான தீர்வைப் புதிய அரசியல் யாப்பினூடாகவே அடையமுடியும் என்றும் புதிய அரசியல் வரைவானது நாடாளுமன்றில் மூன்றில் இரண்டு பெரும்பான்மையினால் நிறைவேற்றப்படுகின்றபோது அது சர்வஜனவாக்கெடுப்பின் மூலம் மக்களினால் அங்கீகரிக்கப்படும் என்றும் பிக்கை தமது கட்சிக்கு இருப்பதாகவும் தெரிவித்தார்.

குறிப்பிட்ட கால எல்லைக்குள் கருமங்கள் இடம்பெறாமல் போகின்ற பட்சத்தில் நாமும் தமிழ் மக்களும் எமது நிலைப்பாடு குறித்து மீளாய்வு செய்ய நிர்நிபந்திக்கப்படுவோம் எனவும் தமிழ்த் தேசியக் கூட்டமைப்பின் தலைவர் தெரிவித்தார்.

இலங்கை அரசாங்கமானது 2015 இல் ஐ.நா. மனித உரிமைப் பேரவையில் நிறைவேற்றப்பட்ட தீர்மானத்தை மார்ச் 2019 இற்குள் முழுமையாக நிறைவேற்றுவதாக வாக்குறுதி அளித்திருப்பதனை எடுத்துக் காட்டிய இரா. சம்பந்தன், அப்படி நிறைவேற்றுவதாக இருந்தால் கருமங்கள் துரித கதியில் இடம்பெறவேண்டும் எனவும் தெரிவித்தார்.

ஐ. நா. மனித உரிமை பேரவைத் தீர்மானத்தினை அடிப்படையாகக் கொண்டு இலங்கை தொடர்பில் தமது நிலைப்பாட்டினைச் சர்வதேச சமூகம் தெளிவுபடுத்தவேண்டும் எனக் கோரிய இரா. சம்பந்தன், இலங்கை அரசு வழங்கிய வாக்குறுதிகள் கடைபிடிக்கப்பட்டு நிறைவேற்றப்படுவதனைச் சர்வதேச சமூகம் உறுதி செய்ய வேண்டும் எனவும் கேட்டுக் கொண்டார்.

மேலும் சர்வதேச சமூகம் இலங்கை தொடர்பில் வெறும் பார்வையாளராக மாத்திரம் இருக்கமுடியாது என தெரிவித்த இரா. சம்பந்தன், இலங்கை அரசு தமது வாக்குறுதிகளை நிறைவேற்றாது போகும் பட்சத்தில் பாதிக்கப்பட்ட மக்களின் பாதுகாப்பை உறுதி செய்வதிலும் மீள் நிகழாமையை உறுதி செய்வதிலும் சர்வதேச சமூகத்தின் அணுகுமுறை எவ்வாறு இருக்கும் என்பதையும் வலியுறுத்த வேண்டும் எனவும் கேட்டுக் கொண்டார்.

சுமார் 45 நிமிடங்கள் நீடித்த இந்தக் கலந்துரையாடலில் குழுவின் தலைவர் மக்கிலேனன் தொன்பெர்ரி, காங்கிரஸ் உறுப்பினர்களான என்ரிக் குவா, விக்ஹாஸ் லேவர், கரோல்ஷி போர்ட்டர் மற்றும் இலங்கைக் கான அமெரிக்கத் தூதுவர் அதுல் கெஸாப் ஆகியோரும் கலந்துகொண்டனர். (ஐ)

போராளிகள்...

(முதலாம் பக்கத் தொடர்ச்சி)
சியாக 5 மணி நேரம் இவரிடம் விசாரணை நடத்தப்பட்டது.
இது குறித்து கருத்துத் தெரிவித்தபோதே வேந்தன் மேற்கண்டவாறு கூறினார்.
மாவீரர் தினம், முள்ளிவாய்க்கால் நினைவேந்தல் ஆகியவை தொடர்பிலும், ஜனநாயகப் போராளிகள் கட்சியின் செயற்பாடுகள் தொடர்பில் இதன்போது துருவித்துருவி விசாரிக்கப்பட்டார் என வேந்தன் கூறியுள்ளார்.

முன்னாள் போராளிகளை ஒன்றிணைத்து ஜனநாயக அரசியலை முன்னெடுப்பதே ஜனநாயகக் கட்சியின் நோக்கம். அவ்வாறான நிலையில், போராளிகளை இதுபோன்ற செயற்பாடுகளில் இருந்து முடக்குவதாகவே நான்காம் மாடி விசாரணை அமைந்துள்ளதென அவர் மேலும் குறிப்பிட்டார். (ஐ)



தமிழக வீரர்களுக்கு கோடி ரூபா சம்பளம்

பலத்த எதிர்பார்ப்புகள், தீருப்பு முனைகளுக்கு மத்தியில் நடைபெற்று முடிந்த 11 ஆவது ஐ.பி.எல் தொடரில் வயதான அணி என்ற விமர்சனங்களை தவிடுபொடியாக்கி டோனி தலைமையிலான சென்னை அணி வெற்றிக் கிண்ணத்தைச் சுவீகரித்துள்ளது. இந்தநிலையில் ஐ.பி.எல் தொடரில் இடம்பிடித்த தமிழக வீரர்கள் தொடர்பாகப் பெரிதாகப் பேசப்பட்டு வருகின்றது. அதன்படி இந்த வருடம் ஐ.பி.எல் தொடரில் மொத்தமாக 8 தமிழக வீரர்கள் உள்வாங்கப் பட்டிருந்தனர். பஞ்சாப் அணிக்காக அஸ்வின், கொல்கத்தா அணிக்காக தினேஷ் காந்தி, டெல்லி அணிக்காக விஜய்

சங்கர், பெங்களூர் அணிக்காக வொஷிங்டன் சுந்தர் மற்றும் எம். அஸ்வின், சென்னைக்காக முரளி விஜய் மற்றும் ஜெகதீசன், ஹைதராபாத் அணிக்காக நடராஜன் ஆகிய எட்டு தமிழக வீரர்கள் ஐ.பி.எல் தொடரில் உள்வாங்கப்பட்டிருந்தனர். இவர்களில் அஸ்வினுக்கு அதி கபட்சமாக 7.60 கோடிகள் (இந்திய பெறுமதி) சம்பளம் வழங்கப் பட்டுள்ளது. அதி கூடிய சம்பளம் பெற்ற தமிழக வீரர் என்ற பட்டியலில் இவர் முதலிடத்தில் உள்ளார். அவரைத் தொடர்ந்து இந்திய அணியிலும் சரி, ஐ.பி.எல் தொடரிலும் சரி முக்கிய வீரராக கருதப்பட்ட தினேஷ் காந்திக்கு 7.40 கோடி ரூபா சம்பளம் பெற்றுள்ளார். அதனை

யும் தாண்டி கொல்கத்தா அணியில் அதி கூடிய ஓட்டங்களைக் குவித்த வீரர் என்ற பெருமையினையும் கார்த்திக் பெற்றுள்ளார். மேலும், விஜய் சங்கர் 3.20 கோடி ரூபாவும், வொஷிங்டன் சுந்தர் 3.20 கோடி ரூபாவும், எம். அஸ்வின் 2.20 கோடிகளும், முரளி விஜய் 2

கோடிகளையும் சம்பளமாக பெற்றுள்ளனர். இவர்களைத் தவிர 40 இலட்சங்கள் கொடுத்து வாங்கப் பட்ட நடராஜன் மற்றும் 20 இலட்சங்கள் கொடுத்து ஏலத்தில் எடுக்கப்பட்ட ஜெகதீசன் ஆகிய இருவருக்கும் ஒரு போட்டியில் கூட விளையாட வாய்ப்பு கிடைக்கவில்லை என்பதும் கூட்டிக்காட்டப்படத்தக்கது. ஏனைய தமிழக வீரர்கள் தமது பங்கினைச் திறன்பட வெளிப்படுத்தியுள்ளனர். கொல்கத்தா அணியின் தலைவராக செயற்பட்ட தினேஷ் காந்திக்கு அந்த அணியை சிறப்பாக வழிநடத்தியதன் காரணமாக அடுத்த தொடரிலும் அந்த அணியின் தலைமைப் பொறுப்பு அவருக்கே வழங்கப்படும் என எதிர்பார்க்கப்படுகின்றது.



நான் மீண்டு வருவேன்

குருதிச் சுற்றோட்டத்தில் தடங்கல்களை எதிர்நோக்கிய மையே கடந்த காலப் போட்டிகளில் வெற்றிப்பெறத் தடையாக அமைந்தார் செரினா வில்லியம்ஸ் கூறியுள்ளார். பிரான்ஸ் பகிரங்க ரென்னிஸ் தொடரின் முதலாவது சுற்றில் பிலிக்கோவை வெற்றிக் கொண்ட பின்னர் இடம்பெற்ற ஊடக சந்திப்பில் கருத்து தெரிவிக்கும் போதே செரினா இதனைத் தெரிவித்துள்ளார்.

அவர் மேலும் தெரிவிக்கையில் - தற்போதே நான் சரியான தடத்திற்குத் திரும்பியுள்ளேன். அதற்காக நான் அதிக பயிற்சிகளை மேற்கொண்டேன். தாயாகிய பின்னர் எனது குருதிச் சுற்றோட்டத்தில் தடங்கல்கள் ஏற்பட்டிருந்தன. அதன் காரணமாகவே கடந்த காலப் போட்டிகளில் வெற்றி பெற முடியவில்லை.

எனினும் நான் அழுத்தங்களுக்கு உள்ளாகப் போவதில்லை. நான் தொடர்ந்தும் முதல் நிலை வீராங்கனையாக திகழ முயற்சிப்பேன். விளையாடும்போது பூனையை ஒத்த ஆடையை அணிவதில் எனக்கு விருப்பம்.

காரணம் என்னவென்றால் அவ்வாறான ஆடையை அணிந்து விளையாடும் போது, தன்னம்பிக்கை அதிகமாகிறது. எனினும் அவ்வாறான ஆடையையும் குருதிச் சுற்றோட்டத்தைப் பாதித்திருக்கலாம், அதன் விளைவாக கடந்த ஒரு வருடத்தில் என்னால் பிரகாசிக்க முடியவில்லை.

அதனால் தற்போது விளையாடுவதற்கு இலகுவான ஆடையை தெரிவு செய்துள்ளேன். அதேபோல் அரச திருமணத்தில் கலந்து கொண்டது மகிழ்ச்சியைத் தருகின்றது. என்னைப் பொறுத்த வரையில் இங்கிலாந்துக்கு மற்றுமொரு ராணி கிடைத்துள்ளார் என்றே கூறுவேன் எனவும் செரினா மேலும் தெரிவித்துள்ளார்.

பிரபலமான ரஷீத் கான்

ஆப்கானிஸ்தான் பிரபலமடைந்து விட்டதாக ரஷீத் கான் பெருமை கொள்கிறார். நடைபெற்று முடிந்த ஐ.பி.எல் தொடரில் சன்ரைஸஸ் ஹைதராபாத் அணியில் விளையாடிய ரஷீத் கான் 17 போட்டிகளில் 21 விகிதக்களைக் கைப்பற்றி அபாரமாக ஆட்டத்தை வெளிப்படுத்தியிருந்தார். தகுதிச் சுற்று இரண்டாவது போட்டியில் கொல்கத்தா ரைட் ஹைட்ஸ் அணியை வீழ்த்தி இறுதிப் போட்டிக்கு சன்ரைஸஸ் ஹைதராபாத் நுழைவதற்கு முக்கிய பங்கு வகித்த வீரர் என்றால் ரஷீத் கானை குறிப்பிடலாம்.

இந்தப் போட்டியில் 10 பந்தில் 34 ஓட்டங்களை எடுத்ததுடன் 3 விகிதக்களையும் வீழ்த்தினார்.

ரஷீத் கானின் சகலதுறை ஆட்ட திறமையைப் பாராட்டிய சச்சின் டெண்டுல்கர் டுவிட்டரில் புகழாரம் சூட்டியிருந்தார். அதே போன்று ஆப்கானிஸ்தான் அதிபர், ரஷீத் கான் எங்கள் சொத்து. அவரை யாருக்கும் விட்டுத் தரமாட்டோம் என்று கூறியிருந்தார். இந்நிலையில் ஆப்கானிஸ்தான் அதிபரின் வாழ்த்துச் செய்தி குறித்து கருத்து தெரிவித்த ரஷீத் கான், நாட்டின் மிகவும் பிரபலமான நபர் என்று தெரிவித்துள்ளார். மேலும், நான் போட்டி முடிந்து சென்று



கொண்டிருக்கும்போது, எனது நண்பர்கள் சச்சின் டெண்டுல்கர் டுவிட்டை எனக்கு அனுப்பினர். அதை பார்த்து நான் அதிர்ச்சியடைந்துவிட்டேன். நான் அவருக்கு பதில் அனுப்புவதற்கு முன்னர் ஒன்று முதல் இரண்டு மணி நேரம் யோசித்துக் கொண்டிருந்தேன். எனக்கு என்ன எழுதவேண்டும் என்றே தெரியவில்லை. இறுதியில் அவருக்கு பதில் அளித்தேன். ஒட்டுமொத்த ஆப்கானிஸ்தானே அந்த டுவிட்டை பார்த்திருக்கும். ஆப்கானிஸ்தானில் டெண்டுல்கர் மிகமிகப் பிரபலமானவர். என்னை அவர் வாழ்த்தியிருக்கின்றமை ஒவ்வொருவருக்கும் ஆச்சரியம். அவருடைய வாழ்த்து இளம் வீரர்களுக்கு உத்வேகமாக இருக்கும் என்று குறிப்பிட்டுள்ளார்.



மீண்டும் தலைவரானார் அப்ரிடி

மேற்கிந்தியத் தீவுகள் அணியுடன் மோதவுள்ள உலகலெவன் அணியின் புதிய தலைவராக பாகிஸ்தான் அணியின் முன்னாள் தலைவரும் கிரிக்கெட் ஜாம்பவானுமான அப்ரிடி நியமிக்கப்பட்டுள்ளார்.

இன்று வியாழக்கிழமை லோர்ட்ஸ் மைதானத்தில் உலகலெவன் அணியும், மேற்கிந்தியத் தீவுகள் அணியும் மோதும் 20/20 போட்டி இடம்பெறவுள்ளது.

இந்தநிலையில் ஏற்கனவே உலகலெவன் அணியின் தலைவராக நியமிக்கப்பட்டிருந்த இங்கிலாந்து அணித் தலைவர் மோர்கன் காயம் காரணமாக அணியில் இருந்து விலகியுள்ளார்.

அவருக்குப் பதிலாக முன்னணி கிரிக்கெட் நட்சத்திரமான அப்ரிடி உலகலெவன் அணியின் புதிய தலைவராக நியமிக்கப்பட்டுள்ளார். அதேபோன்று மோர்கனின் வெற்றிடத்தை நிரப்ப சாம் பில்லிங்ஸ் அணியில் உள்வாங்கப்பட்டுள்ளமை குறிப்பிடத்தக்கது.

ஸ்பெய்ன் சென்றார் சாலா

எகிப்து தேசிய அணி, லிவர்பூல் அணி ஆகியவற்றின் நட்சத்திர வீரரான மொஹமட் சாலா, தனது தோட்டையில் ஏற்பட்ட காயத்துக்குச் சிகிச்சை பெறுவதற்காக, ஸ்பெய்னுக்குச் சென்றுள்ளார்.

சம்பியன்ஸ் லீக் இறுதிப் போட்டியில் விளையாடிக் கொண்டிருந்த போது அவருக்கு ஏற்பட்ட இந்தக் காயம் காரணமாக, எகிப்து தேசிய அணிக்காக உலகக் கிண்ணத்தில் அவர் பங்குபற்றுவாரா என்ற சந்தேகம் ஏற்பட்டிருந்தது.

இந்நிலையிலேயே, உயர் சிகிச்சைகளைப் பெறுவதற்காக, ஸ்பெய்னுக்கு அவர் சென்றுள்ளதோடு, உலகக் கிண்ணப் போட்டிகளுக்கு முன்பாக, அவர் குணமடைய முடியுமென்ற நம்பிக்கையும் தற்போது வெளியிடப்பட்டுள்ளது.



வோர்ணர் - பான்க்ரொப்ட் ஜூலை முதல் களத்தில்

ஆஸ்திரேலிய அணியின் துடுப்பாட்ட வீரர்களான டேவிட் வோர்ணரும் கமரொன் பான்க்ரொப்டும், கிரிக்கெட் போட்டிகளில் மீண்டும் விளையாடவுள்ளனர். நாட்டின் வடக்குப் பகுதியிலுள்ள, மட்டுப்படுத்தப்பட்ட ஓவர்கள் கொண்ட போட்டித் தொடரொன்றில், எதிர்வரும் ஜூலை முதல், இவர்கள் விளையாடவுள்ளனர். தென்னாபிரிக்காவில் இடம்பெற்ற டெஸ்ட் போட்டியொன்றில், பந்தைச் சேதப்படுத்தியதன் மூலம், தமக்கான அனுசூலத்தைப் பெற முயன்ற குற்றத்துக்காக, ஆஸ்திரேலிய கிரிக்கெட் சபையால், அணித் தலைவராக இருந்த ஸ்டீவ்

ஸ்டீவ் ஸ்டீவ் தலைவராக இருந்த டேவிட் வோர்ணருக்கும், ஓராண்டுக்குத் தடை விதிக்கப்பட்டது. அக்குற்றத்தைப் புரிந்த பான்க்ரொப்டுக்கு, 9 மாதங்களுக்குத் தடை விதிக்கப்பட்டது. இந்நிலையில், ஜூலை 21, 22 இல் இடம்பெறவுள்ள இரண்டு போட்டிகளில் வோர்ணர் விளையாடவுள்ளதோடு, தொடர் முழுவதற்கும், பான்க்ரொப்ட் விளையாடவுள்ளார். ஆஸ்திரேலிய கிரிக்கெட் சபையால் விதிக்கப்பட்ட தடைகளின் அடிப்படையில், சர்வதேசப் போட்டிகளிலும் உள்ளூர்ப் போட்டிகளிலும் விளையாடத்

தடை விதிக்கப்பட்டது. ஆனால், உள்ளூர் மூன்றாம் நிலை கழகப் போட்டிகளிலும் வெளி நாடுகளில் இடம்பெறும் இருபதுக்கு -20 தொடர்களிலும் விளையாட அனுமதிக்கப்பட்டது. இதேவேளை, தடை விதிக்கப்பட்ட மூன்றாம் நிலை ஸ்டீவ் ஸ்டீவ், கனடாவில் இடம்பெறவுள்ள 20/20 தொடரில் விளையாட ஒப்பந்தம் செய்யப்பட்டுள்ளார். இத்தொடர், ஜூன் மாத இறுதியில் ஆரம்பிக்கவுள்ளது. இத்தொடரிலும், வோர்ணர் பங்குபற்றுவதற்கான வாய்ப்புகள் உள்ளன எனக் கருதப்படுகிறது.



இடக அடக்குறைகளைக் கண்டித்து நேற்று யாழில் ஒன்றுபட்டு எதிர்ப்பு



இப்பத்திரிகை யாழ்ப்பாணம் இல.30 இந்துக் கல்லூரி வீதியிலுள்ள நியூ சிவராம் பப்ளிகேசன் (பிறைவேற்ற) லிமிடெட் நிறுவனத்தின் பணிமனையில் தயாராகி 672B கே.கே.எஸ் வீதியிலுள்ள அவர்களது அச்சகத்தில் 31.05.2018 இல் அச்சிடப்பட்டு வெளியிடப்பெற்றது.